



# सूरत भूमि

हिन्दी दैनिक

संपादक : संजय आर. मिश्रा



वर्ष-12 अंक:241 ता. 14 मार्च 2024, गुरुवार, कार्यालय:114, न्यु प्रियंका टाउनशीप अपार्टमेंट, डिंडोली, डिंडोली, उधना सूरत ( गुजरात ) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com

/Suratbhumi.com

/Suratbhumi

/Suratbhumi

/Suratbhumi

/Suratbhumi

## संक्षिप्त समाचार

## एआईएमआईएम बिहार में 11 सीटों पर उतारेगी उम्मीदवार

पटना (एजेंसी)। असदुद्दीन ओवैसी की पार्टी इस बार बिहार में लोकसभा की 11 सीटों पर चुनाव लड़ेगी। पार्टी के प्रदेश अध्यक्ष अखतरुल इमान ने बुधवार को इसकी जानकारी दी। उन्होंने बताया कि सीमांचल की चारों सीटों किशनगंज, कटिहार, अररिया और पूर्णिया के अलावा इस बार पार्टी बिहार के अन्य इलाकों में भी चुनाव लड़ेगी। अखतरुल इमान के मुताबिक, पार्टी इस बार दरभंगा, भागलपुर, काराकाट, बक्सर, गया, मुजफ्फरपुर और उजियारपुर में भी अपना उम्मीदवार उतारेगी। ये सभी सीटें ऐसी हैं, जहां बड़ी संख्या में मुस्लिम आबादी है। दरअसल, पार्टी प्रमुख असदुद्दीन ओवैसी पिछले एक साल में दो बार बिहार का दौरा कर चुके हैं। एक साल पहले उन्होंने सीमांचल के 6 विधानसभा में घूम-घूम कर सभाएं की थीं।

## दिल्ली में 8400 करोड़ रुपए से बनेंगे 2 नए मेट्रो कॉरीडोर

नई दिल्ली (एजेंसी)। राष्ट्रीय राजधानी में मेट्रो के दो नए कॉरीडोर बनाए जाएंगे। एक कॉरीडोर लाजपत नगर से साकेत जी ब्लॉक तक का होगा और दूसरा इंदरप्रस्थ से इंदरलोक तक बनाया जाएगा। पीएम नरेंद्र मोदी की अध्यक्षता में हुई केंद्रीय मंत्रिमंडल की बैठक




में यह फैसला किया गया। कैबिनेट मीटिंग में किए गए फैसले के बारे में केंद्रीय मंत्री अनुराग ठाकुर ने बताया कि लाजपत नगर से साकेत जी ब्लॉक तक 8.4 किलोमीटर का मेट्रो कॉरीडोर बनाया जाएगा। इसमें 8 स्टेशन होंगे और यह पूरी एलेवेटेड लाइन होगी। केंद्रीय मंत्री अनुराग ठाकुर ने बताया कि इंदरप्रस्थ से इंदरलोक लाइन 12.4 किलोमीटर लंबी होगी। इसमें करीब 11.4 किलोमीटर लंबा हिस्सा एलेवेटेड होगा और 1 किलोमीटर का हिस्सा अंडरग्राउंड होगा।

## भोजपुरी स्टार पवन सिंह बोले-मैं लड़ंगा लोकसभा चुनाव

भोजपुर (एजेंसी)। भोजपुरी एक्टर पवन सिंह चुनाव लड़ेंगे। उन्होंने बुधवार को एक सभ पर चुनाव लड़ने का ऐलान किया है। पवन सिंह ने लिखा है- मैं अपने समाज, जनता जनार्दन और मां से किया हुआ वादा पूरा करने के लिए चुनाव लड़ूंगा। आप सभी का आशीर्वाद एवं सहयोग अपेक्षित है। इधर, राजनीति में यह चर्चा भी जोरों पर है कि पवन सिंह को राजद से टिकट मिल सकता है। कुछ दिनों पहले भोजपुरी एक्टर पवन सिंह ने आसनसोल से बीजेपी के टिकट से लोकसभा चुनाव लड़ने से इनकार कर दिया था। उन्होंने एक सभ पर जानकारी देते हुए कहा था कि भारतीय जनता पार्टी के शीर्ष नेतृत्व को दिल से आभार प्रकट करता हूँ। पार्टी ने मुझ पर विश्वास करके आसनसोल का उम्मीदवार घोषित किया, लेकिन किसी कारण वश में आसनसोल से चुनाव नहीं लड़ पाऊंगा। चर्चा है कि पवन सिंह आरा से टिकट चाहते थे। जनवरी महीने में उन्हें इशारा भी किया था कि अगर आरा से टिकट मिलेगा तो वे चुनाव लड़ेंगे। इसकी पूरी तैयारी है। सूत्रों की माने तो पवन सिंह आरा और काराकाट, इन्होंने दो सीटों पर चुनाव लड़ने की तैयारी कर रहे हैं।

## पीएम मोदी ने तीन सेमीकंडक्टर प्रोजेक्ट की रखी आधारशिला

कहा-इससे भारत को सेमीकंडक्टर का ग्लोबल हब बनने में मिलेगी मदद



नई दिल्ली (एजेंसी)। प्रधानमंत्री नरेंद्र मोदी ने बुधवार को लगभग 1.25 लाख करोड़ रुपए की तीन सेमीकंडक्टर फैसिलिटीज की नींव रखी। इन मैनुफैक्चरिंग फैसिलिटीज में से एक असम के मोरिंगांव और दो गुजरात के धोलेरा और सानंद में स्थापित होंगी। इससे भारत को सेमीकंडक्टर मैनुफैक्चरिंग के लिए ग्लोबल हब बनने में मदद मिलेगी। पीएम मोदी ने 'इंडियाज टेकडेड चिप्स फॉर विकसित भारत' कार्यक्रम में इन सेमीकंडक्टर फैसिलिटीज की नींव रखी है। इस कार्यक्रम में ताद्वान के लीडर्स भी वर्युअली जुड़े थे। पीएम मोदी ने कहा कि आज एक ऐतिहासिक दिन है। आज, हम इतिहास भी लिख रहे हैं और उज्वल भविष्य की ओर मजबूत कदम उठा रहे हैं। 21वीं सदी तकनीक आधारित सदी है, जिसकी कल्पना चिप्स के बिना नहीं की जा सकती। पिछले महीने केंद्रीय कैबिनेट ने चिप्स की स्थापना की मंजूरी दी थी।

## प्रधानमंत्री बोले- मेड इन इंडिया चिप भारत को बनाएगी आत्मनिर्भर

मेड इन इंडिया चिप भारत को आत्मनिर्भरता की तरफ ले जाएगी। चिप मैनुफैक्चरिंग सिर्फ एक इंडस्ट्री नहीं है, ये विकास का वो दरवाजा खोलती है, जो इसी समय सभानाओं से भरा है। इस सेक्टर से भारत में रोजगार के नए अवसर बनने वाले हैं। आज युवा देख रहे हैं कि भारत किस तरह आत्मनिर्भरता के लिए, ग्लोबल सप्लाई चेन में अपनी उपस्थिति के लिए चोतरका काम कर रहा है। इन प्रयासों से उनका आत्मविश्वास बढ़ेगा और आत्मविश्वास से भरा युवा कर्मी भी हो, वो अपने देश का भाग्य बदल देता है। हम एक तरफ देश में तेजी से गरीबी कम कर रहे हैं

और दूसरी ओर भारत में आधुनिक इंफ्रास्ट्रक्चर का निर्माण कर रहे हैं, देश को आत्मनिर्भर भी बना रहे हैं। सिर्फ 2024 में ही अब तक 12 लाख करोड़ रुपए की योजना का लोकार्पण-शिलान्यास हो चुका है। इस कार्यक्रम में पीएम के साथ टाटा ग्रुप के चेयरमैन एन चंद्रशेखर, असम के मुख्यमंत्री हिमंत बिस्वा सरमा भी शामिल थे।

## ममता को झटका, छोटे भाई ने ही विरोध में फूंक बिगुल

### ● तृणमूल कैडिडेट के खिलाफ चुनाव लड़ने का कर दिया ऐलान

कोलकाता (एजेंसी)। बंगाल की मुख्यमंत्री ममता बनर्जी के भाई बाबुन ने बुधवार को हावड़ा सीट से तृणमूल कैडिडेट के खिलाफ चुनाव लड़ने का ऐलान किया। बाबुन टीएमसी उम्मीदवार प्रसून बनर्जी के सिलेक्शन से खुश नहीं थे। उन्होंने कहा कि प्रसून हावड़ा के लिए सही विकल्प नहीं हैं। कई सक्षम उम्मीदवार थे, जिन्हें नजरअंदाज कर दिया गया। पार्टी ने ठीक नहीं किया। भाई के ऐलान के करीब एक घंटे बाद ममता बनर्जी ने कहा कि मैं और मेरा परिवार बाबुन से अपने सभी रिश्ते खत्म करते हैं। बाबुन बनर्जी ममता के छोटे भाई हैं। बाबुन अभी दिल्ली में हैं।



## 23 डॉंग ब्रीड्स के इंपोर्ट-ब्रीडिंग पर अब लग सकती है रोक

### ● इनमें पिटबुल और रॉटविलर भी शामिल, केंद्र ने राज्यों को भेजा प्रस्ताव

नई दिल्ली (एजेंसी)। केंद्र सरकार ने राज्यों से कहा है कि डॉग्स की 23 ब्रीड के इंपोर्ट पर बंद लगा दिया जाए। केंद्र ने कुत्तों के हमले में इंसानी मौतों के बढ़ते मामले देखते हुए राज्यों से कहा कि वे इन 23 ब्रीड के डॉग्स का ना सिर्फ इंपोर्ट रोकें, बल्कि इनकी ब्रीडिंग और बिक्री पर भी रोक लगाएँ। 23 डॉग ब्रीड की लिस्ट में रॉटविलर और पिटबुल भी शामिल हैं। हाल ही में इंसानों पर डॉग अटैक के केस में इन ब्रीड्स के डॉग का नाम आया। सरकार ने स्पष्ट किया है कि इन डॉग्स को मिक्स ब्रीड्स और क्रॉस ब्रीड्स पर बंद लगाया जाए। एनिमल वेल्फेयर बोर्डिंग और एक्सपर्ट्स की एक कमेटी ने दिल्ली हाईकोर्ट पर एक रिपोर्ट सबमिट की है। जिसके बाद केंद्र सरकार ने यह कदम उठाया है। केंद्र ने राज्यों को खत लिखा और कहा, लोकल प्रशासन इन डॉग्स की बिक्री और ब्रीडिंग के लिए लाइसेंस या परमिट ना जारी करे।

## हरियाणा की नायब सैनी सरकार फ्लोर टेस्ट में पास

### ● वॉयस वोटिंग के जरिए स्पीकर ने की घोषणा, पूर्व सीएम खट्टर का विधानसभा से इस्तीफा



चंडीगढ़ (एजेंसी)। हरियाणा में नए सीएम नायब सैनी की सरकार फ्लोर टेस्ट में पास हो गई है। मंगलवार को विधानसभा में विश्वास प्रस्ताव पास किया गया। इस पर पूर्व सीएम भूपेंद्र सिंह हुड्डा ने कहा कि सीक्रेट वोटिंग कराओ, लेकिन स्पीकर ज्ञान चंद गुप्ता ने कहा कि प्रस्ताव सर्वसम्मति से स्वीकृत हुआ। इसके बाद सदन की कार्यवाही अनिश्चितकाल के लिए स्थगित की गई। इस बीच पूर्व सीएम मनोहर लाल खट्टर ने एमएलए पद से इस्तीफा दे दिया। अब खाली हुई करनाल सीट से सीएम नायब सैनी उपचुनाव लड़ेंगे। इससे पहले मुख्यमंत्री सैनी द्वारा सदन में विश्वासमत रखने पर जननायक जनता पार्टी के सभी 10 विधायक सदन से बाहर चले गए। एक निर्दलीय बलराज कुंडू ने भी कार्यवाही छोड़ दी।

## मुख्तार अंसारी को फर्जी आर्म्स केस में मिली उम्रकैद की सजा

वाराणसी की एमपी-एमएलए कोर्ट ने किया सजा का ऐलान

वाराणसी (एजेंसी)। उत्तर प्रदेश के माफिया मुख्तार अंसारी के खिलाफ बुधवार को एक अन्य मामले में सजा का ऐलान कर दिया गया। बुधवार को



वाराणसी एमपी-एमएलए कोर्ट ने सजा के बिंदु पर सुनवाई पूरी की। दोपहर बाद 3 बजे कोर्ट ने फैसला सुनाया। कोर्ट ने मुख्तार अंसारी को उम्र कैद की सजा सुना दी है। इससे पहले मंगलवार को कोर्ट ने माफिया को 36 साल पुराने फर्जी शस्त्र लाइसेंस और

जालसाजी के मामले में दोषी करार दिया। मुख्तार पर फर्जी तरीके से डबल बैरल बंदूक का लाइसेंस हासिल करने के मामले में विशेष एमपी-एमएलए कोर्ट के जज अवनीश गौतम की कोर्ट ने पूर्व विधायक को दोषी करार दिया है। मुख्तार को आईपीसी की धारा 428, 467, 468, 120बी और आर्म्स एक्ट की धारा 30 के तहत आरोप सिद्ध होने के बाद दोषी करार दिया। वाराणसी कोर्ट ने आज इस मामले में कोर्ट की ओर से सजा का ऐलान किया। इस मामले में कोर्ट ने अधिकतम सजा माफिया को सुनाई है। हालांकि, इसी प्रकरण में भ्रष्टाचार निवारण अधिनियम की धारा 13(2) के तहत मुख्तार पर आरोप साबित नहीं हो सका। इस मामले में उसे दोषमुक्त करार दिया गया है। मुख्तार परिवार पर लगातार शिकंजा कसा हुआ है। मुख्तार अंसारी के बेटे और मऊ विधायक अब्बास अंसारी मनी लॉन्ड्रिंग केस में जेल में बंद हैं। वहीं, मुख्तार अंसारी की पत्नी आपसों अंसारी और साले को फरार घोषित किया गया है।

## अग्नि-5 की प्रचंड 'ज्वाला' देख शांति की बात करने लगा ड्रैगन

सीमा विवाद सुलझाने पर दिया बड़ा बयान, कहा-यह दोनों के हित में हैं

बीजिंग (एजेंसी)। भारत के अग्नि-5 परमाणु मिसाइल के परीक्षण के बाद पीएम मोदी के अरुणाचल प्रदेश दौरे का विरोध करने वाले चीन के सुर बदल गए हैं। चीन ने कहा है कि यह दोनों ही देशों के हित में है कि सीमा से जुड़े मुद्दों का जितना जल्दी हो सके, उसका समाधान किया जाए। चीन के विदेश मंत्रालय के प्रवक्ता वांग वेनबिन ने बुधवार को उम्मीद जताई कि दोनों ही पक्ष जल्द ही एक आपसी स्वीकार हल तलाश लेंगे जो चीन और भारत के नेताओं के बीच बनी सहमति पर आधारित होगा। साथ ही प्रासंगिक समझौतों और संधियों के मुताबिक होगा। चीन का यह बयान ऐसे समय पर आया है जब भारत ने 'चाइना किलर' कही जाने वाली अग्नि-5

परमाणु मिसाइल का सफल परीक्षण कर अपने इरादे साफ कर दिए थे। भारत की यह सबसे लंबी दूरी तक मार करने वाली अग्नि-5 मिसाइल एमआईआरवी तकनीक से लैस है जो एक साथ कई परमाणु बम अपने साथ ले जा सकती है। भारत के इस मिसाइल की चीन के सरकार अखबार ग्लोबल टाइम्स ने भी तारीफ की थी। चीन की शिन्हुआ समाचार एजेंसी ने भी इस मिसाइल के टेस्ट की न्यूज चीनी भाषा में जारी की है। इससे पहले पीएम नरेंद्र मोदी के अरुणाचल प्रदेश के दौरे पर चीन की टिप्पणी को लेकर भारत ने कड़ी प्रतिक्रिया दी थी। भारत के विदेश मंत्रालय के प्रवक्ता जायसवाल ने कहा था, राज्य हमेशा भारत का अभिन्न और अविभाज्य हिस्सा था और रहेगा।



## लोकसभा चुनाव के लिए बीजेपी ने जारी की दूसरी लिस्ट

नई दिल्ली (एजेंसी)। लोकसभा चुनाव के लिए अब ज्यादा दिन का वकत नहीं बचा है। बुधवार को भाजपा ने 72 पर्याप्तियों की दूसरी लिस्ट जारी कर दी है। इस लिस्ट में नितिन गडकरी, मनोहर लाल खट्टर और पीयूष गोयल समेत 72 दिग्गजों के नाम हैं। गडकरी को नागपुर और खट्टर को करनाल लोकसभा सीट से टिकट दिया गया है। भाजपा ने बुधवार को लोकसभा चुनाव के लिए जारी उम्मीदवारों की दूसरी लिस्ट में मध्य प्रदेश से पांच नाम फाइनल किए गए हैं। बालाघाट से भारतीय पारधी, छिंदवाड़ा से विवेक साहू, उज्जैन से अनिल फिरोजिया, धार से सावित्री ठाकुर और इंदौर से शंकर लालवानी को टिकट दिया गया है। दूसरी लिस्ट में कर्नाटक राज्य से 20 नाम फाइनल किए हैं। हावेरी से पूर्व मुख्यमंत्री बसवराज बोम्मई को टिकट दिया गया है। चिकोडी से अत्रासाहेब

शंकर जोल्ले, बागलकोट से पीसी गददीगोडर, बीजापुर से रमेश जिगजिमागी, गुलबर्ग से उमेश जी जाधव, बीदर से भावत खुबा, कोपल से बसवराज क्यावलाव, बेल्लारी से बी श्रीरामूलू, धारवाड़ से प्रह्लाद जोशी, दवागरे को गायत्री सिद्देश्वर, शिमोगा बी वई राघवेंद्र, उजुपी विक्कमंगलूर से कोटा श्रीनिवास पुजारी, दक्षिण कन्नड़ से केएन ब्रिजेश चौटा, तुमकूर से वी सोमना, मैसूर से यदुवीर कृष्णदत्त चामराज, चामराजनागर से एस बालराज, बेंगलूर ग्रामीण से सीएन मंजुनाथ, बेंगलूर उत्तर से कुमारी शोभा करंदलाज, बेंगलूर सेंट्रल से पीसी मोहन, बेंगलूर साउथ से तेजस्वी सूर्या को टिकट दिया गया है। दूसरी लिस्ट में दिल्ली से दो नाम फाइनल किए हैं। पूर्वी दिल्ली से हर्ष मल्होत्रा को और उत्तर पश्चिम दिल्ली (अनुसूचित जाति) पर योगेंद्र चंदोलिया को टिकट दिया है। महाराष्ट्र के लिए भाजपा ने 20 उम्मीदवारों के नामों का

ऐलान किया है। नितिन गडकरी को नागपुर से टिकट दिया गया है। नंदुरबार से हिना विजयकुमार गावित, जलनाथ से रिमता वाघ, राठेर से रक्षा निखिल खडसेस अकोला से अनुप धोत्रे, वर्धा से रामदास चंद्रभानजी, चंद्रपुर से सुधीर मुंगटीवार, नांदेड से प्रतापराव पाटिल, जालना से रावसाहेब दादाराव दानवे, भिवंडी से कपिल मोरेश्वर, मुंबई नॉर्थ से पीयूष गोयल, मुंबई उत्तर पूर्व से मिहिर कोटेचा, पुणे से मुरलीधर किशन, अहमदनगर से सुजय राधाकृष्ण, बीड से पंकजा मुंडे, लातूर से सुधाकर तुकाराम, माळा से रंजनीत सिन्हा हिंदुराव, सांगली से संजयकाका पाटिल, आदिलाबाद से गोजाम नागेश, पेदापल्ले से गोमासा श्रीनिवास, मेडक से माधवनेनी रघुनंदन, अजमीरा सीताराम नाइक से टिकट दिया गया है। पहाड़ी राज्य हिमाचल प्रदेश

## 10 राज्यों से 72 दिग्गजों को उतारा, नितिन गडकरी नागपुर से आजमाएंगे किस्मत

मैं दोनों लोकसभा सीटों के लिए उम्मीदवारों का ऐलान कर दिया गया है। हमीरपुर से अनुराग ठाकुर और शिमला से सुरेश कश्यप को टिकट दिया गया है। भाजपा ने दूसरी लिस्ट में हरियाणा राज्य से 6 नाम फाइनल किए हैं। करनाल लोकसभा सीट से मनोहर लाल खट्टर को टिकट दिया है। अंबाला से बंते कटारिया, सिरसा से अशोक तंवर और फरीदाबाद से कृष्ण पाल गुर्जर को टिकट दिया है। भिवानी-महेंद्रगढ़ से चौधरी धरमबीर सिंह और गुडगांव से राव इंद्रजीत सिंह यादव को टिकट दिया है। दूसरी लिस्ट में गुजरात राज्य से 7 नाम फाइनल किए हैं। अहमदाबाद पूर्व से हंसमुख भाई सोमाभाई पटेल को टिकट दिया गया है। वडोदरा से रंजनबन भट्ट को टिकट दिया है। वहीं, सूरत से मुकेशभाई चंद्रकांत पर भरोसा जताया गया है। साबरकांठा से भीखा जी दुधा जी ठाकुर, भावनगर से निमुबेन बम्बानिया, छोटा उदयपुर से जशु भाई भोलू भाई रावठा वहीं वलसाड से धवल पटेल किस्मत आजमाएंगे।







## स्पेनिश टट के पास प्रवासी नाव पर 7 लोगों की मौत, दर्जनों अस्पताल में भर्ती

मैड्रिड। स्पेन के ग्रैन कैनरिया द्वीप से लगभग 140 किलोमीटर दक्षिण में मंगलवार सुबह एक प्रवासी नाव को बचाए जाने के बाद कम से कम सात लोगों की मौत हो गई और 12 अन्य को अस्पताल में भर्ती कराया गया है। स्पेनिश समुद्री बचाव सेवाओं ने यह जानकारी दी। बचाव सेवाओं ने कहा कि जब जहाज पर सवार प्रवासी स्पेनिश टट तक पहुंचने का प्रयास कर रहे थे उसी दौरान ये मौतें गंभीर निर्जलीकरण के कारण हुईं। नाव को एक व्यापारी जहाज ने सोमवार को लगभग शाम आठ बजे देखा, जिसने बचाव सेवाओं को सतर्क कर दिया। सहायता के लिए दो हेलीकॉप्टर और एक बचाव जहाज भेजा गया। प्रवासी नाव पर दो शव मिले, जबकि 34 जीवित बचे थे, जिनमें 27 पुरुष और सात महिलाएं थीं। वे उप-सहारा अफ्रीका से बंटे गए हैं। जीवित बचे लोगों ने बताया कि अफ्रीका के उत्तर-पश्चिमी तट से खतरनाक पार करते समय पांच व्यक्तियों की मौत हो गई थी, उनके शरीर समुद्र में फेंक दिए गए थे। कैनरी आइलैंड्स आपातकालीन सेवाओं और रेड क्रॉस ने घाट पर जीवित बचे लोगों के इलाज के लिए एक आपातकालीन केंद्र की स्थापना की। उनमें से अधिकांश गंभीर निर्जलीकरण से पीड़ित थे, जिनमें से दो 24 वर्षीय पुरुषों की हालत गंभीर है। एल हिरोस द्वीप के दक्षिणी तट पर 6 मार्च को एक और प्रवासी जहाज देखा गया। उसमें सवार लोगों में से पांच लोगों की मौत हो गई और 15 को अस्पताल में भर्ती कराया गया।

## गाजा में फिलिस्तीनियों की मौत का आंकड़ा बढ़कर 31, 184 हुआ

गाजा। गाजा पट्टी पर जारी इजरायली हमलों के कारण मारे गये फिलिस्तीनियों की संख्या बढ़कर 31,184 हो गई है। गाजा स्थित फिलिस्तीनी स्वास्थ्य मंत्रालय ने मंगलवार को यह जानकारी दी। मंत्रालय ने एक बयान में कहा कि पिछले 24 घंटों के भीतर इजरायली सेना की कार्रवाई में 72 फिलिस्तीनी मारे गये और 129 अन्य घायल हो गये। इन्हें मिलाकर 07 अक्टूबर, 2023 को इजरायल-हमास संघर्ष की शुरुआत के बाद से मरने वालों की कुल संख्या 31,184 और घायलों की संख्या 72,889 हो गयी है। चिकित्सा सुर्जों और प्रत्यक्षदर्शियों ने बताया कि दक्षिणी गाजा शहर में कुवैती चौराहे पर सहायता की प्रतीक्षा कर रहे फिलिस्तीनियों की एक सभा पर इजरायली सैनिकों द्वारा की गई गोलीबारी के बाद नौ लोग मारे गए और कुछ अन्य घायल हो गए। इजरायली सेना की ओर से इस घटना पर कोई टिप्पणी नहीं आई है।

## दक्षिण सीरिया में इजरायली हमलों में 2 विदेशी मारे गये

दमिश्क। दक्षिणी सीरियाई प्रांत कुनेइत्रा में इजरायली हवाई हमलों में दो लोग मारे गए। इनके बारे में माना जा रहा है कि वे विदेशी आतंकवादी थे। युद्ध पर निगरानी करने वाली संस्था सीरियन ऑब्जर्वेटरी फॉर ह्यूमन राइट्स के अनुसार मारे गये लोगों की पहचान स्पष्ट नहीं है लेकिन माना जा रहा है कि या तो लेबनानी हिजबुल्लाह या ईरानी मिलिशिया से जुड़े हुए हैं। ब्रिटेन स्थित निगरानी समूह ने कहा कि हवाई हमलों ने कुनीत्रा ग्रामीण इलाके में खान अर्नबेह के उत्तर में स्थित तेल अहमर क्षेत्र में दो स्थानों को निशाना बनाया। संस्था ने कहा कि इस घटना से पहले इजरायल के कब्जे वाले गोलान हाइट्स के साथ सीरियाई सीमा के करीब इन अल-नौरिया क्षेत्र के पास एक अन्य स्थान को सीधे इजरायल द्वारा लक्षित किया गया था।

## पश्चिमी इंडोनेशिया में बाढ़, भूस्खलन से 32 लोगों की मौत

जकार्ता। इंडोनेशिया के पश्चिमी सुमात्रा प्रांत में बाढ़ और भूस्खलन से मरने वालों की संख्या बढ़कर 32 हो गई है। देश की राष्ट्रीय आपदा शमन एजेंसी ने मंगलवार को यह जानकारी दी। एजेंसी के अनुसार प्रांत की 12 रिजेंसी में से पांच ने 1,500 से अधिक घर, 50 से अधिक पूजा केंद्र और 10 से अधिक सड़कें बाढ़ और भूस्खलन से क्षतिग्रस्त होने के बाद आपदा, आपातकाल की स्थिति घोषित कर दी है। पिछले गुरुवार को पश्चिमी सुमात्रा में मूसलाधार बारिश, बाढ़ और भूस्खलन के कारण 70 हजार से अधिक निवासियों को सुरक्षित स्थानों पर भागने के लिए मजबूर होना पड़ा। इंडोनेशिया में बरसात के मौसम के दौरान अक्सर जल-मौसम संबंधी आपदाओं का अनुभव होता है।

## उत्तरी पाकिस्तान में गैस विस्फोट में 2 की मौत, 2 घायल

इस्लामाबाद। पाकिस्तान के उत्तरी रावलपिंडी शहर में मंगलवार को गैस रिसाव के कारण हुए विस्फोट में दो लोगों की मौत हो गई और दो अन्य घायल हो गए। पुलिस ने यह जानकारी दी। रावलपिंडी पुलिस ने मीडिया को बताया कि यह घटना शहर के डाउनटाउन इलाके में एक घर के अंदर हुई और मरने वालों में बच्चे भी शामिल हैं, जो शुरू में गंभीर रूप से झुलस गए और बाद में शहर के एक अस्पताल में दम तोड़ दिया। पुलिस ने कहा कि घायल लोग भी गंभीर रूप से घायल हैं और घटना की जांच चल रही है। पुलिस ने बताया कि गैस रिसाव के कारण घर का एक हिस्सा आंशिक रूप से ढह गया।

## पश्चिमी ऑस्ट्रेलिया में भारी बारिश के बीच सात लोग लापता

सिडनी। पश्चिमी ऑस्ट्रेलिया में पिछले दिनों हुई बारिश के कारण इस बाहरी ऑस्ट्रेलियाई राज्य में अचानक बाढ़ आने से चार बच्चों सहित सात लोगों के लापता होने की सूचना मिली है। पश्चिमी ऑस्ट्रेलिया पुलिस बल ने मंगलवार को जारी एक बयान में कहा कि क्विंजर को रवाना हुए दो वाहनों में सवार सात लोगों के लिए 'सुरक्षित होने को लेकर गंभीर चिंताएं' व्यक्त कीं। माना जाता है कि एक ऑटोमोबाइल में एक बुजुर्ग झड़वर था, जबकि दूसरे में एक बुजुर्ग झड़वर और पांच अन्य लोग सवार थे, जिनमें से चार सात से 17 साल की उम्र के बच्चे हैं। राज्य पुलिस ने कहा, 'मौसम की गंभीर स्थिति के कारण इन दोनों वाहनों में सवार लोगों के लिए चिंताएं हैं।' यह अज्ञात है कि उनमें सवार लोगों के पास कितना भोजन और पानी है।

## इंडोनेशिया में जहाज डूबने से दो की मौत, 24 लापता

जकार्ता। इंडोनेशिया में दक्षिण सुलावेसी प्रांत के जलक्षेत्र में एक जहाज के डूबने से दो मछुआरों की मौत हो गई और 24 अन्य लापता हो गए हैं। एक अधिकारी ने मंगलवार को यह जानकारी दी। प्रांतीय खोज और बचाव कार्यालय के एक प्रेस अधिकारी मुहम्मद नूरसल ने कहा कि शनिवार को प्रांत के सेलवार द्वीपों के पास पानी में नौकायन करते समय जहाज भारी लहरों की चोट में आ गया था। इस घटना का पता द्वीपों के निवासियों को मंगलवार को स्थानीय समयानुसार शाम 19-00 बजे चला जहां पीडित फंसे हुए थे। उन्होंने फोन के जरिए बताया, 'तुरंत खोज और बचाव अभियान चलाया गया है। हमारी टीम अब घटनास्थल पर जा रही है।' उन्होंने बताया कि 37 लोगों को लेकर मछली पकड़ने वाला जहाज पश्चिमी इंडोनेशिया के जकार्ता से मध्य इंडोनेशिया के जलक्षेत्र के लिए रवाना हुआ था। श्री नूरसल ने कहा, 'सेलवार द्वीप पर 13 लोग फंसे हुए हैं, जिनमें से दो की मौत हो चुकी है।' इंडोनेशियाई मौसम विज्ञान और भूभौतिकी एजेंसी ने द्वीपसमूह देश इंडोनेशिया में चरम मौसम की चेतावनी दी है।

## चीन के रेस्तरां में विस्फोट, एक की मौत, 22 घायल

बीजिंग। चीन के हेबेई प्रांत के सान्हे शहर में बुधवार को एक रेस्तरां में हुए जबरदस्त धमाके में कम से कम दो लोगों की मौत हुई है, वहीं 26 लोग घायल हुए हैं। बताया गया है कि धमाका इतना तेज था कि आसपास की कई कारों और इमारतों को भारी नुकसान पहुंचा है। चीनी मीडिया की ओर से दी गई जानकारी के मुताबिक, यह घटना स्थानीय समयानुसार सुबह 8 बजे बीजिंग से करीब 80 किमी दूर सान्हे शहर में हुई। घायलों को अस्पताल में भर्ती कराया गया है। शुरुआती जानकारी के मुताबिक, विस्फोट एक गैस सिलेंडर के लीकज के बाद हुआ। चीन के राहत-बचाव विभाग ने कहा कि लोगों को सुरक्षित निकालने के लिए 36 वाहन और 154 बचावकर्मियों को तैनात किया गया है। इसके बाद आग को काबू में कर लिया गया। गौरतलब है कि बीजिंग में कुछ उच्चस्तरीय बैठकों के ठीक बाद ही इस धमाके की खबर आई है।



स्लोवाकिया में सरकार की नीतियों का विरोध करते हुए और यूक्रेन के समर्थन में नारेबाजी करते हुए लोग।

## 5 दिवसीय यात्रा पर भारत आएंगे भूटान के प्रधानमंत्री शेरींग टोबगे, पीएम मोदी के सामने बयां कर सकते हैं दर्द

नई दिल्ली (एजेंसी)। भूटान के प्रधानमंत्री शेरींग टोबगे जनवरी में शीर्ष कार्यालय का कार्यभार संभालने के बाद अपनी पहली विदेश यात्रा में गुरुवार से भारत की पांच दिवसीय यात्रा पर आएंगे। विदेश मंत्रालय (एम्ईए) ने 14 से 18 मार्च तक भूटानी नेता को यात्रा की घोषणा करते हुए कहा कि टोबगे प्रधानमंत्री नरेंद्र मोदी के साथ व्यापक वार्ता करेंगे और राष्ट्रपति द्रौपदी मुर्मू से मुलाकात करेंगे। भूटानी नेता का मुंबई जाने का भी कार्यक्रम है। विदेश मंत्रालय ने एक बयान में कहा कि भूटान के प्रधानमंत्री को यात्रा दोनों पक्षों को हमारी अनूठी सझैडर में प्रगति को समीक्षा करने और भारत और भूटान के बीच मित्रता और सहयोग के स्थायी संबंधों का विस्तार करने के तरीकों और साधनों पर चर्चा करने का अवसर प्रदान करेगा।

टोबगे के साथ एक उच्च स्तरीय प्रतिनिधिमंडल भी जाएगा जिसमें भूटानी विदेश और विदेश व्यापार मंत्री, ऊर्जा मंत्री और उद्योग और वाणिज्य मंत्री शामिल होंगे। विदेश मंत्रालय ने कहा कि भारत और भूटान के बीच सभी स्तरों पर विश्वास, सद्भावना और आपसी समझ पर आधारित मित्रता और सहयोग के अनुरूपीय संबंध हैं। यात्रा के दौरान, भूटान के प्रधानमंत्री राष्ट्रपति द्रौपदी मुर्मू से मुलाकात करेंगे और भारत के प्रधानमंत्री के साथ द्विपक्षीय वार्ता करेंगे। विदेश मंत्री एस जयशंकर भूटानी प्रधानमंत्री से मुलाकात करेंगे। जनवरी में, विदेश सचिव विनय मोहन कान्ना ने तीन दिवसीय यात्रा पर भूटान की यात्रा की, जो टोबगे के नेतृत्व में नई सरकार के गठन के बाद नई दिल्ली से पहली उच्च स्तरीय यात्रा थी।

## अमेरिका को प्रवासी भारतीयों की जरूरत है : सांसद

वाशिंगटन। अमेरिका के एक प्रभावशाली सांसद ने कहा है कि उनके देश को भारत से अधिक योग्य पेशेवरों की जरूरत है। सांसद मैट कार्टराइट ने ग्रीन कार्ड जारी करने के वास्ते देश के लिए प्राप्त कोटा खत्म करने की भी कालत की। इसकी वजह से भारत से यहां आने वाले पेशेवरों को ग्रीन कार्ड के लिए लंबा इंतजार करना पड़ता है। कार्टराइट ने हर साल ग्रीन कार्ड जारी करने में प्रति देश सात प्रतिशत कोटा हटाने की 'फाउंडेशन फॉर डिवेलपिंग एंड इंडियन डायस्पोरा' (एफआईआईडीएस) सहित भारतीय अमेरिकी संगठनों की मांग का समर्थन किया। उन्होंने कहा, 'समस्या यह है कि हमने इसे हर देश के लिए सात प्रतिशत तक सीमित कर दिया है। इससे भारत जैसे बड़े देशों को बहुत नुकसान होता है। न केवल बड़े, बल्कि अत्यधिक कुशल लोग हैं। भारत में अत्यधिक शिक्षित लोग हैं। एक साल के जवाब में सांसद ने कहा कि यह जरूरी है कि अमेरिका की भारत के साथ करीबी और स्थायी दोस्ती हो। कार्टराइट ने कहा, 'दोनों देशों के बीच होने वाला अंतरराष्ट्रीय व्यापार महत्वपूर्ण है।

## पृथ्वी के आकार से दोगुना बड़ा तूफान है अंतरिक्ष में

-अमेरिकी अंतरिक्ष एजेंसी नासा का दावा

वाशिंगटन (एजेंसी)। हाल ही में अमेरिकी अंतरिक्ष एजेंसी नासा ने अपने अंतरिक्ष यान जूनो द्वारा ली गई वृहस्पति पर 'ग्रेट रेड स्पॉट' को एक तस्वीर इंट्रोग्राम पर शेयर किया है। वृहस्पति पर ग्रेट रेड स्पॉट, एक तूफान है जो पृथ्वी के आकार से दोगुना है और 350 से अधिक वर्षों से अस्तित्व में है। नासा ने इंट्रोग्राम पर तस्वीर शेयर करते हुए लिखा, 'हमारे अंतरिक्ष यान जूनो ने लगभग 8,648 मील (13,917 किमी) दूर से वृहस्पति के ग्रेट रेड स्पॉट को इस रियल टाइम चित्र में कैद किया।' उन्होंने कहा कि तूफान का आकार धीरे-धीरे घट रहा है। इसकी ऊंचाई आठ गुना और चौड़ाई एक तिहाई कम हो रही है। नासा ने यह भी बताया कि, 'वैज्ञानिकों का मानना है कि हमारे सौर मंडल का सबसे प्रतिष्ठित तूफान 350 से अधिक वर्षों से जारी है, हालांकि डेटा से पता चलता है कि तूफान सिक्कुड़ रहा है, इसकी ऊंचाई आठ गुना कम हो रही है।

## यूक्रेन को 30 करोड़ डॉलर का नया हथियार पैकेज भेजेगा अमेरिका

वाशिंगटन (एजेंसी)। अमेरिका यूक्रेन को 30 करोड़ डॉलर (23.4 करोड़ पाउंड) के सैन्य हथियार भेजेगा, जिसमें गोला-बारूद, रॉकेट और विमान भेदी मिसाइलें शामिल हैं। मीडिया रिपोर्टों में व्हाइट हाउस के हवाले से यह बात कही गई है। बीबीसी की रिपोर्ट के अनुसार, मंगलवार को अमेरिकी कांग्रेस में इस संबंध में एक विधेयक पेश कर उस पर चर्चा की गई। अमेरिका लगभग तीन महीने बाद यूक्रेन की मदद के लिए कोई शिपमेंट भेजेगा। राष्ट्रीय सुरक्षा सलाहकार जेक सुलिवन ने कहा कि यह सहायता 'यूक्रेन को युद्धक्षेत्र की जरूरतों को पूरा करने के लिए पर्याप्त नहीं है'। उन्होंने मंगलवार को संवाददाताओं से कहा, 'यह

गोला-बारूद यूक्रेन की बंदूकों को कुछ समय के लिए रूकने नहीं देगा, लेकिन काफी कम करने वाला बजट परित करने के बाद। व्हाइट हाउस कई महीनों से कांग्रेस से एक बजट पारित करने की अपील कर रहा है, जिसमें यूक्रेन के साथ-साथ इजरायल और ताइवान को भी सहायता देने जाने की बात है। 60 अरब डॉलर का सहायता बिल पहले ही सीनेट में पारित हो चुका है, लेकिन अभी तक प्रतिनिधि सभा में इसे मतदान के लिए नहीं रखा गया है। सदन के अध्यक्ष माइक जोन्सन ने अब तक सीनेट विधेयक पर विचार करने से इनकार कर दिया है। डोनाल्ड ट्रंप के सहयोगी जोन्सन ने कहा है कि सदन अपने स्वयं के सहायता

विधेयक पर मतदान करेगा, लेकिन केवल कांग्रेस द्वारा अमेरिकी आब्रजन प्रणाली में सुधार करने वाला बजट पारित करने के बाद। मंगलवार का हथियारों और उपकरणों का आपातकालीन पैकेज यूक्रेन के पहले के हथियार अनुबंधों में की गई लागत बचत से वित्त पोषित है। सहायता की घोषणा तब हुई जब राष्ट्रपति जो बाइडेन ने यूक्रेन के लिए समर्थन दिखाने के लिए व्हाइट हाउस में पोलैंड के राष्ट्रपति आंद्रेज डूडा और प्रधानमंत्री डोनाल्ड टस्क की मेजबानी की। बेटक के बाद, टस्क ने संवाददाताओं से कहा कि उन्हें उम्मीद है कि जोन्सन 'पहले से ही जानते हैं कि, उनके व्यक्तिगत निर्णय पर, लाखों लोगों का भाग्य

निर्भर करता है'। पोलिश प्रधानमंत्री ने कहा, 'यह कोई राजनीतिक झड़प नहीं है जो केवल अमेरिका में ही मायने रखती है।' जोन्सन के इस सकारात्मक निर्णय की अनुपस्थिति वास्तव में (यूक्रेन में) हजारों लोगों को जान ले लेगी। बच्चे। महिलाएं। उन्हें अपनी व्यक्तिगत जिम्मेदारी के बारे में पता होना चाहिए।' बीबीसी की रिपोर्ट के अनुसार, मंगलवार को डेनमार्क ने घोषणा की कि वह यूक्रेन को लगभग 33.6 करोड़ डॉलर का गोला-बारूद भेजेगा। यूक्रेन के राष्ट्रपति वलोदिमिर जेलेन्स्की ने पिछले महीने कहा था कि हथियारों की 'कृत्रिम कमी' के कारण देश ने हाल के महीनों में युद्ध में अपनी पकड़ खो दी है।


## बाइडन और ट्रंप ने जीते राष्ट्रपति पद की उम्मीदवारी के चुनाव, दोनों फिर होंगे आमने-सामने

वाशिंगटन। अमेरिका के राष्ट्रपति जो बाइडन ने डेमोक्रेटिक प्राइमरी चुनाव में, वहीं पूर्व राष्ट्रपति डोनाल्ड ट्रंप ने रिपब्लिकन प्राइमरी चुनाव में जीत हासिल कर अपनी पार्टियों की ओर से राष्ट्रपति पद की उम्मीदवारी की ओर कदम बढ़ा दिया है। राष्ट्रपति बाइडन (81) ने जॉर्जिया में पार्टी के प्राइमरी चुनाव में आसानी से जीत हासिल की और अब वह राष्ट्रपति चुनाव के लिए पार्टी के संभावित उम्मीदवार बन गए हैं। बाइडन को कुल 3,933 डेलीगेट्स मतदाताओं का प्रतिनिधित्व करने वाले पार्टी सदस्यों में से आध से अधिक का समर्थन मिल चुका है। डेमोक्रेट उम्मीदवार बनने के लिए 1,968 डेलीगेट्स की जरूरत होती है। बाइडन को अग्रत में शिकागो में 'डेमोक्रेटिक नेशनल कन्वेंशन' के दौरान औपचारिक रूप से पार्टी का उम्मीदवार घोषित किया जाएगा। ट्रंप (77) को अब तक 1,215 डेलीगेट का समर्थन मिल चुका है।



ट्रंप को जुलाई में मित्तोकी में 'रिपब्लिकन नेशनल कन्वेंशन' में आधिकारिक तौर पर उम्मीदवार घोषित किया जाएगा। उपराष्ट्रपति कमला हैरिस ने बाइडन का अपनी पार्टी का उम्मीदवार बनने पर प्रसन्नता व्यक्त की। वहीं बाइडन की ओर से एक बयान जारी करके जीत तथा उम्मीदवारी पर प्रसन्नता व्यक्त की गई और ट्रंप को लोकतंत्र के लिए खतरा करार दिया गया। बाइडन ने कहा कि ट्रंप, 'आक्रोश, प्रतिशोध का अभियान चला रहे हैं जो अमेरिका के मूल विचार को खतरें में डालता है।' मंगलवार को प्राइमरी चुनाव की पूर्व संघ्या पर ट्रंप ने स्वीकार किया था कि बाइडन ही उनके सामने डेमोक्रेटिक पार्टी के उम्मीदवार होंगे।

## संप्रभुता व स्वतंत्रता को हुआ खतरा तो रुस करेगा परमाणु हथियार का इस्तेमाल टुपितन



मास्को (एजेंसी)। रुस पर यदि संप्रभुता और स्वतंत्रता को लेकर किसी प्रकार का कोई खतरा उत्पन्न होता है तो परमाणु हथियार का इस्तेमाल भी किया जा सकता है। इस आशय का जवाब रुस के राष्ट्रपति व्लादिमीर पुतिन ने दिया है। दरअसल यूक्रेन के खिलाफ परमाणु हथियारों के इस्तेमाल पर विचार करने का खवाल रुसी राष्ट्रपति पुतिन से किया गया था। उन्होंने अपने जवाब में कहा, 'यहां फिलहाल उसकी (परमाणु हथियारों की) जरूरत नहीं है। पुतिन ने दावा किया है कि मास्को यूक्रेन में अपने मकसद को पूरा करेगा। इसी के साथ उन्होंने यूक्रेन और पश्चिमी देशों को चेतावनी दी कि यदि रुस की संप्रभुता और स्वतंत्रता पर खतरा उत्पन्न होता है तो वह परमाणु हथियार का इस्तेमाल करने के लिए भी तैयार है। उन्होंने कहा कि पश्चिमी देशों की मदद के चलते ही यूक्रेन, रुस पर हमलावर हो रहा है। राष्ट्रपति पुतिन ने एक साक्षात्कार के दौरान कहा, 'कि उन्हें उम्मीद है कि अमेरिका इस तनावपूर्ण स्थिति में जबकि परमाणु युद्ध शुरू हो सकता है, को बड़ने से रोकने की कोशिश अवश्य ही करेगा। वैसे रुस का परमाणु बल किसी भी स्थिति के लिए पूरी तरह तैयार है। राष्ट्रपति पुतिन ने कहा कि उन्होंने बातचीत के लिए हमेशा दरवाजा खोले रखे हैं। इसी के साथ उन्होंने यूक्रेन के साथ किसी भी प्रकार के समझौते के लिए पक्की गारंटी की आवश्यकता होगी।

## पाकिस्तान: चाचा पीएम बने तो भतीजों की हुई वतन वापसी

इस्लामाबाद (एजेंसी)।

पाकिस्तान की राजनीति में जो भी प्रधानमंत्री की कुर्सी पर बैठा है उसे बाद में कई तरह के संकटों का सामना करना पड़ता है। नवाज शरीफ के पीएम पद से हटते ही उन्हें कई तरह की चुनौतियों का सामना करना पड़ा। अब पाकिस्तान की सत्ताधारी मुस्लिम लीग-नवाज (पीएमएल-एन) के सुप्रीम लीडर नवाज शरीफ के बेटे हसन और हसन छह साल बाद देश लौट आए हैं। हसन और हसन को पाकिस्तान वापसी ऐसे समय में हुई है जब उनके चाचा शहबाज शरीफ ने पहली बार चुनाव जीतकर पाकिस्तान के प्रधानमंत्री पद की कमान संभाली है। 2016 के पनामा पेपर्स घोटाले में नाम अपने के बाद हसन नवाज और हसन नवाज ने 2018 में पाकिस्तान छोड़ दिया था। यह मामला शरीफ परिवार के पास लंदन में शानदार अपार्टमेंट होने से संबंधित है। एक जवाबदेही अदालत ने उन्हें 2018 में



एवेनफिल्ड मामले में अपराधी घोषित किया था और उनके खिलाफ गैर-जमानती स्थायी गिरफ्तारी वारंट जारी किया था। गिरफ्तारी से बचने के लिए वे लंदन चले गए थे। हालांकि जवाबदेही अदालत ने पनामा पेपर्स घोटाले में उनकी

गिरफ्तारी वारंट को निलंबित कर दिया है। पीएमएल-एन पार्टी ने एक बयान में कहा, 'नवाज के बेटे मंगलवार को लंदन से यह पहुंचे और उन्हें कड़ी सुरक्षा में उनके 'जाति उमरा लार्ड' स्थित उनके घर ले जाया गया। नवाज शरीफ पीएमएल-एन के प्रमुख हैं। शरीफ





## संपादकीय

## निकालें बात से काम की बात

हमें हमेशा खुश रहना सीखना चाहिये, लोगों को वही लोग पसंद आते हैं जो हमेशा खुश रहते हैं, क्योंकि लोग जब भी उदास होते हैं तो लोग उदास लोगों के पास जाना तक पसंद नहीं करते हैं, लोग हमेशा खुश रहने वालों से ही मिलना पसंद करते हैं, अतः हमें खुश रहना सीखना होगा, खुश रहने वाले लोग दूसरों को तो पसन्द आते ही हैं बल्कि खुश रहना हमारी सेहत के लिए भी फायदेमंद होता है इसलिए हमेशा खुश रहें, खुश रहने की स्थिति सिर्फ अभिनय ही नहीं दिल से खुश रहें। आपसी सौहार्द विनम्रतापूर्वक व्यवहार से होता है विनय भाव बहुत बड़ा तप है। निर्जरा का और हम सबमें सामंजस्यपूर्ण व्यवहार के लिए समर्पण भाव बहुत उपयोगी होता है। अक्खड़पन से, जबरदस्ती से कुछ काम शायद बन भी जाए, लेकिन टिकाऊपन नहीं हो सकता उसमें हम अपने विनयपूर्ण सदाचरण से झुककर सबसे शीर्ष स्थान, सबके हृदय में अपनी जगह बना लेते हैं। किसी ने कहा जहां काम प्यार से होता है, वहां जबरदस्ती क्यों कि जाएँ प्यार में बहुत बड़ी ताकत होती है और उसके मुल में विनम्रता होती है। विनम्रता खेह का सूक्ष्म पाश है, जिससे किसी को भी अपना बनाया जा सकता है। विनय पूर्वक व्यवहार को हम अपने जीवन के सदाचरण में लाना है, जिसे अपनाकर हम अपने आत्मकल्याण में आगे बढ़ सकते हैं और व्यवहारिक जगत में भी। इसलिये कहा है कि अनगिनत शब्दों में से बहुत सी काम की बात निकल सकती है।



प्रदीप छाजेड़  
(बोरावड़)

## आज का राशीफल

**मेघ** आय के नए स्रोत बनेंगे। जीवन साथी का सहयोग व सानिध्य मिलेगा। अपनों से पीड़ा मिल सकती है। नेत्र विकार की संभावना है। खानपान में संयम रखें। कोई महत्वपूर्ण निर्णय न लें। ससुराल पक्ष से लाभ होगा।

**वृषभ** दाम्पत्य जीवन सुखमय होगा। भाई या पड़ोसी से वैचारिक मतभेद हो सकते हैं। आर्थिक तंगी का सामना करना पड़ सकता है। संतान के दायित्व की पूर्ति होगी। दूसरों से सहयोग लेने में आप सफल रहेंगे।

**मिथुन** आर्थिक पक्ष मजबूत होगा। धन, पद, प्रतिष्ठा में वृद्धि होगी। भाग्यवश कुछ ऐसा होगा जिसका आपको लाभ मिलेगा। अनावश्यक व्यय का सामना करना पड़ेगा। चाहन प्रयोग में सावधानी अतिशय है।

**कर्क** व्यावसायिक योजना सफल होगी। जीविका के क्षेत्र में प्रगति होगी। पिता या उच्चाधिकारी का सहयोग मिलेगा। राजनैतिक महत्वाकांक्षा की पूर्ति होगी। मनोरंजन के अवसर प्राप्त होंगे।

**सिंह** पारिवारिक जीवन सुखमय होगा। उपहार व सम्मान का लाभ मिलेगा। किसी बहुमूल्य वस्तु के पाने की अभिलाषा पूरी होगी। अपनों से संबंधों में कटुता आयेगी। व्यर्थ की भागदौड़ रहेगी।

**कन्या** शिक्षा प्रतियोगिता के क्षेत्र में आशातीत सफलता मिलेगी। आय के नवीन स्रोत बनेंगे। संतान से पीड़ा मिल सकती है। किसी अभिन्न मित्र या रिश्तेदार का भरपूर सहयोग रहेगा। नए अनुबन्ध प्राप्त होंगे।

**तुला** आर्थिक दिशा में किए गए प्रयास सफल होंगे। उदर विकार या त्वचा के रोग से पीड़ित रहेंगे। बेरोजगार व्यक्तियों को रोजगार मिलेगा। प्रणय संबंधों में कटुता आ सकती है। नेत्र विकार की संभावना है।

**वृश्चिक** रोजी रोजगार की दिशा में सफलता मिलेगी। शासन सत्ता का सहयोग मिलेगा। स्वास्थ्य के प्रति सचेत रहें। आय के नवीन स्रोत बनेंगे। यात्रा देशांतर की स्थिति सुखद व लाभप्रद होगी।

**धनु** पिता या उच्चाधिकारी का सहयोग मिलेगा। कार्यक्षेत्र में रुकावटों का सामना करना पड़ेगा। आय और व्यय में संतुलन बनाकर रखें। जागी पर नियंत्रण रखें। धन हानि की संभावना है।

**मकर** दाम्पत्य जीवन सुखमय होगा। संतान के कारण चिंतित हो सकते हैं। स्वास्थ्य के प्रति सचेत रहें। फिजूलखर्ची पर नियंत्रण रखें। क्रोध व भावुकता में लिया गया निर्णय कष्टकारी होगा।

**कुम्भ** जीवन साथी का सहयोग व सानिध्य मिलेगा। उपहार व सम्मान का लाभ मिलेगा। नौकरी पेशा व्यक्तियों के पद में उन्नति होने के योग हैं। बाद विवाद की स्थिति आपके हित में न होगी। व्यर्थ की भागदौड़ रहेगी।

**मीन** गृहयोगी वस्तुओं में वृद्धि होगी। शासन सत्ता का सहयोग मिलेगा। यात्रा देशांतर की स्थिति सुखद व लाभप्रद होगी। प्रेम संबंध प्रगाढ़ होंगे। किसी रिश्तेदार के आगमन से मन प्रसन्न रहेगा।

## सीए: मुसलमानों को डरने की जरूरत नहीं

(लेखक-मुस्ताअली बोहरा)

-- नागरिकता देने के लिए है कानून, छीनने के लिए नहीं आखिरकार एक बार फिर प्रधानमंत्री नरेन्द्र मोदी ने चैकाने वाला फैसला लेते हुए नागरिकता संशोधन कानून को लागू कर दिया। सीए को लागू करना चैकाने वाला नहीं था बल्कि एन रमजान पर लागू करने वाला चैकाने वाला था। लोकसभा चुनाव से ठीक पहले मोदी के इस कदम के कई मायने निकाले जा रहे हैं। ये वही कानून है, जिसे लेकर कुछ साल पहले देश भर में कई प्रदर्शन हुए थे। दरअसल सीए को लेकर या तो ज्यादातर लोगों को इसकी जानकारी नहीं है या फिर उन्हें गुमराह किया जा रहा है। ये कानून नागरिकता देने के लिए लाया गया है ना कि नागरिकता छीनने के लिए। हिंदू, सिख, बौद्ध, जैन, पारसी और ईसाई समुदाय के शरणार्थी लोग सीए के तहत नागरिकता के लिए आवेदन कर सकते हैं। पाकिस्तान, अफगानिस्तान और बांग्लादेश से 31 दिसंबर 2014 से पहले भारत आए लोगों को नागरिकता दी जाएगी। भारत में पांच साल से ज्यादा तक से रहने वाले लोग इसमें आवेदन कर सकते हैं। जहां तक इसके विरोध या विवाद का प्रश्न है तो वो इसलिए हो रहा है कि वयोकि सीए के तहत सीए का विरोध करने वाले लोगों का कहना है कि भारत जैसे धर्मनिरपेक्ष देश में किसी एक समुदाय को छोड़ने वाला कानून नहीं लाया जाना चाहिए। मुस्लिम समुदाय के लोग भारत में शरण लेने के 11 साल बाद नागरिकता के लिए आवेदन कर सकते हैं। 2019 में जब सीए संसद में पास किया गया था तब ये कहा जा रहा था कि सीए के बाद सभी को कामज दिखाने होंगे। हालांकि, ऐसा बिल्कुल नहीं है। भारत में रहने वाले लोगों पर इस कानून का कोई भी असर नहीं पड़ने वाला है। ये कानून सिर्फ उन लोगों के लिए है, जो दूसरे देशों से भारत आए हैं और नागरिकता दिए जाने की मांग कर रहे हैं। भारत में रहने वाले लोगों को संविधान के तहत नागरिकता का अधिकार है। उत्तर पूर्व के ज्यादातर हिस्सों को सीए से छूट दी गई है। असम के आदिवासी इलाके, मेघालय, मिजोरम और त्रिपुरा संविधान की छठी अनुसूची के तहत आते हैं। अरुणाचल प्रदेश, मिजोरम, नगालैंड और मणिपुर को सीए के प्रावधानों से छूट दी गई है।

11 मार्च 2024 को नागरिकता संशोधन नियम लागू होने के बाद अब पाकिस्तान, अफगानिस्तान और बांग्लादेश के हिन्दू, सिख, बौद्ध, जैन, पारसी और ईसाई जो 31 दिसंबर 2014 से पहले भारत में आए थे, उन्हें भारतीय नागरिकता बिना वैध पासपोर्ट और भारत के वीजा के बिना मिल सकती है। इन तीनों देशों के गैर-मुस्लिम धार्मिक अल्पसंख्यक अपने माता-पिता, दादा-दादी या उनसे भी पीछे की पीढ़ी की राष्ट्रियता के दस्तावेज दिखाकर भारत की नागरिकता हासिल कर सकते हैं। वीजा के बदले स्थानीय निकाय के निर्वाचित सदस्य की ओर से जारी सर्टिफिकेट भी मान्य होगा। नागरिकता दिए जाने के लिए पाकिस्तान, बांग्लादेश या अफगानिस्तान पासपोर्ट और भारत की ओर से जारी



रिहाइशी परमिट के बजाय जन्म या शैक्षणिक संस्थानों के सर्टिफिकेट, लाइसेंस, सर्टिफिकेट, मकान होने या किराएदार होने के दस्तावेज पर्याप्त होंगे। वैध वीजा, एफआरआरओ यानी फॉरनर रजिस्ट्रेशन ऑफिस की ओर से जारी रिहाइशी परमिट, जनगणना करने वालों की ओर से जारी पर्ची, इंडिविडुअल लाइसेंस, आधार कार्ड, राशन कार्ड, भारत सरकार या अदालत की ओर से जारी कोई पत्र, भारत का जन्म प्रमाण पत्र, जर्मनी या किराएदार से जुड़े दस्तावेज, रजिस्टर्ड रेंट एग्रीमेंट, पैन कार्ड इश्योरेंस डॉक्यूमेंट, केंद्र, राज्य, बैंक या पीएसयू की ओर से जारी दस्तावेज, रेवेन्यू ऑफिसर की ओर से जारी कामज, किसी ग्रामीण या शहरी निकाय के चुने सदस्य की ओर से जारी दस्तावेज, पोस्ट ऑफिस अकाउंट, इश्योरेंस पॉलिसी, बिजली, पानी बिल, ईपीएफ डॉक्यूमेंट, स्कूल सर्टिफिकेट, अकादमिक सर्टिफिकेट, म्युनिसिपैलिटी व्यापार लाइसेंस, मैरिज सर्टिफिकेट आदि को सबूत माना जाएगा। उन दस्तावेजों को भी मान्यता दी जाएगी, जिसमें माता-पिता या दादा-दादी के तीन में से एक देश के नागरिक होने की बात होगी। इन दस्तावेजों को स्वीकार किया जाएगा, फिर चाहे ये वैधता की अवधि को पार ही क्यों ना कर गई हो। इन दस्तावेजों को ऑन लाइन जमा करना होगा। सुरक्षा एजेंसी दस्तावेजों की जांच करेंगी और फिर इसे आगे बढ़ाएगी। नए नियमों में इम्पार्वर्ड कमिटी और जिला स्तर पर केंद्र की ओर से ऐसी कमिटी बनाई जाएगी जो आवेदनों को लेगी और प्रक्रिया शुरू करेगी। इम्पार्वर्ड कमिटी का एक निदेशक होगा, डिप्टी सेक्रेटरी होगा, नेशनल इंफॉर्मेटिव्स सेंटर के स्टेट इंफॉर्मेटिव्स ऑफिसर, राज्य के पोस्टमास्टर जनरल बतौर सदस्य होंगे। इस कमिटी में प्रधान सचिव, एडिशनल चीफ सेक्रेटरी और रेलवे अधिकारी होंगे। जिला स्तर की कमिटी के प्रमुख ज्यूरिसडिक्शनल सीनियर सुपरिटेण्डेंट या सुपरिटेण्डेंट होंगे। इस कमिटी में जिले के इंफॉर्मेटिव्स ऑफिसर और केंद्र सरकार की ओर से एक नामित अधिकारी होगा। इसमें दो और लोगों को जगह दी जाएगी, जो तहसीलदार या जिलाधिकारी के स्तर का होंगे। सीए के तहत पंजीकृत हर भारतीय को एक डिजिटल सर्टिफिकेट दिया जाएगा। मोदी सरकार ने सीए में ऐसे

बदलाव किए हैं कि नागरिकता दिए जाने की प्रक्रिया में राज्य सरकारों की भूमिका ज्यादा ना हो। ये बदलाव इसलिए है कि राज्य सरकारों के इस कानून के विरोध करने से निपटा सकेगा। जब सीए संसद में पास हुआ था तब ही कुछ और राज्यों के मुख्यमंत्रियों ने इसकी खिलाफत की थी। इस बार भी सबसे पहले ममता बनर्जी ने केन्द्र पर हमला बोला है। पश्चिम बंगाल की मुख्यमंत्री ममता बनर्जी ने सीए का विरोध करते हुए कहा है कि आखिर रमजान के पहले ही इसे क्यों लागू किया गया है। उन होंने कहा कि 2019 में असम में एनआरसी के नाम पर 19 लाख में से 13 लाख बंगाली हिंदू को लिस्ट से हटा दिया गया था, कई लोगों ने आत्महत्या की थी। मैं पूछती हूँ, अगर वे लोग दखिस्त करेगे तो क्या उन्हें नागरिकता मिलेगी? उनके बच्चे का भविष्य क्या होगा? उनकी संपत्ति का क्या होगा? जाहिर है पीएम मोदी को इसके विरोध का अंदेशा पहले से ही था। लिहाजा अब, मोदी सरकार ने ऐसे विरोध से निपटने के लिए कानून में बदलाव कर दिया है। वैसे तो इसे काफी पहले ही लागू हो जाना था लेकिन भाजपा सरकार ने मोके की नजाकत को भांपते हुए इसे लागू किया है। सीए 11 दिसंबर 2019 को संसद से पास हुआ था और इस पर राष्ट्रपति की मंजूरी भी मिल गई थी। लेकिन इसके नियमों की अधिसूचना जारी नहीं हुई थी। लोकसभा चुनाव के ठीक पहले इसे लागू कर दिया गया है। मालूम है कि सीए को लेकर देश भर में विरोध-प्रदर्शन हुआ था। केंद्र सरकार ने सीए के बाद देश भर में एनआरसी लागू करने की बात कही थी। एनआरसी के तहत भारत के नागरिकों का वैध दस्तावेज के आधार पर रजिस्ट्रेशन होना था। सीए के साथ एनआरसी को मुसलमानों की नागरिकता खत्म करने के रूप में देखा गया था। ऑल इंडिया मुस्लिम जमात जो कि गैर सरकारी धार्मिक संगठन है, के अध्यक्ष मौलाना शाहबुद्दीन बरेलवी ने सीए के लागू होने पर कहा कि मुसलमानों को डरने की जरूरत नहीं है। सीए को लेकर पूर्व में हुए विरोध प्रदर्शन पर उन्होंने कहा कि कुछ राजनीतिक लोगों ने गलतफहमियां पैदा की थीं। बहरहाल, सीए के बाद एनआरसी की बारी है, देखिए आगे-आगे होता है क्या.....। (अधिकाृत एवं लेखक)

## अपूर्णता में भी है जीवन की खूबसूरती

अंतर्मान/ रेनु सेनी

अपूर्णता, अस्पष्टता और कमी को लोग पसंद नहीं करते। जबकि ईश्वर ने मनुष्य को प्राकृतिक रूप से ऐसा बनाया है कि वह कभी पूर्ण हो ही नहीं सकता। हर मानव के अंदर ये तीनों बातें किसी न किसी मात्रा में अवश्य पाई जाती हैं :- अस्थिरता का होना, सभी इच्छाओं और कामनाओं को पूरा करने की असंभवता, शून्य और रिक्तता का होना और उच्च लक्ष्य की आकांक्षा। प्रकृति यही संदेश देती है कि जीवन की खूबसूरती उसकी अपूर्णता में ही है। अपूर्णता सुंदर ही इसलिए है क्योंकि इसमें सदा संभावना के द्वार खुले रहते हैं। वाबी साबी अवधारणा जीवन को बहुत ही सुंदर तरीके से परिभाषित करती है। यह बताती है कि अधुरूपन में ही आनंद है। अधुरूपन की सुंदरता आकर्षक होती है क्योंकि उसे पूरा करने की चाहत बरकरार रहती है। वाबी-साबी का दर्शन प्रत्येक व्यक्ति को जीने की नई राह दिखाता है, वह यह सिखाता है कि चीजों या मनुष्यों का अपूर्ण होना उन्हें गति देता है, जबकि पूर्णता से विराम लग जाता है। जब व्यक्ति सीढ़ियों पर चढ़ता है तो अगली सीढ़ी पर पहुंचते हुए उसके मन में यह जिज्ञासा रहती है कि अभी कितनी और सीढ़ियां बाकी हैं। सभी सीढ़ियों को चढ़ने के बाद उसकी वह जिज्ञासा उसी पल खत्म हो जाती है। हमारे हृदय और आसपास जिज्ञासाओं का बने रहना बहुत जरूरी है। जिज्ञासाएं ही तभी मन में उमड़ती हैं, जब अपूर्णता शेष रहती है। यदि कहीं कमी या अपूर्णता न रहे तो कुछ जानने को बचता ही नहीं है। हर जगह हर क्षण परिवर्तनशील है। जो अभी है, कुछ देर में वह दृश्य बदल जाएगा। नया दृश्य और नई परिस्थितियां व्यक्ति के अनुभव में एक और टांका जोड़ेंगी। अधिकतर व्यक्ति अपना जीवन अप्रसन्नता में सिर्फ इसलिए काट देते हैं क्योंकि वे उस पूर्णता की तलाश में रहते हैं जो कभी होती ही नहीं है। प्रसन्न रहने का सबसे अच्छा तरीका यह है कि जो कमी है, उसी के साथ खुश रहने का प्रयास किया जाए और उनमें निरंतर सुधार किया जाए। निम्न सत्य घटना प्रत्येक व्यक्ति को यही सिखाती है। डिक होइट एक अमेरिकी सिपाही थे। वर्ष 1962 में उनके बेटे रिक का जन्म हुआ। वह सेरिब्रल रोग के साथ पैदा हुआ था। वह बोल और चल नहीं सकता था। इससे डिक और उनकी पत्नी जुड़ी बुरी तरह टूट गए। कुछ समय बाद डिक और जुड़ी सामान्य हुए। दोनों ने टान ऐसा व्यवहार करेगे कि कुछ भी असंभव नहीं होगा। कुछ भी पूर्ण नहीं होता। प्रत्येक व्यक्ति के अंदर अपूर्णता विद्यमान होती ही है, बस उस के रूप बदल जाते हैं। उन्होंने रिक को यही सब समझाया और बताया। जब रिक बारह साल का हुआ तो उसने एक कंप्यूटर प्रोग्राम की सहायता से अपनी भावनाओं को व्यक्त करना शुरू किया। कंप्यूटर रिक के सिर की गतिविधियों को शब्दों और वाक्यों में बदलता था। रिक ने पहली बार अपने सिस्टम पर 'गो ब्रूंस' शब्द कहे। इससे डिक और जुड़ी को लगा कि रिक को खेलों में रुचि है। बस फिर क्या था? डिक ने डॉक्टर की हर बात को अनुसना करते हुए रिक के साथ एक टीम बनाने की सोची। यह टीम थी-टीम होइट। इस टीम में देश के सबसे कठिन मैराथन और ट्राइथलॉन के लिए प्रशिक्षण लिया जा सकता था। वर्ष 1977 में डिक और रिक की पहली दौड़ के साथ ही टीम होइट प्रसिद्ध हो गई। दर्शकों ने जब यह देखा कि डिक अपने डेढ़ सौ पाउंड के बेटे रिक को अपनी बाइक की अगली सीट पर बिठाकर ले जाते हैं तो उन्होंने दांते तले अंगुली दबा ली। डिक तैरते हुए उसे अपने पीछे आ रही नाव में खींचते थे और मैराथन प्रसंगों में उसकी हिलचेयर को धकेलते थे। इन दोनों पिता-पुत्र ने मिलकर हजार से अधिक प्रतियोगिताओं में भाग लिया। इन प्रतियोगिताओं

में दो पचास ट्राइथलॉन और छह आयनरमन इवेंट्स भी शामिल थे। यह सब कुल मिलाकर मैराथन के 26.2 मील, साइकिलिंग के 112 मील और तैराकी के 2.4 मील रहे। सभी जानते हैं कि ये अत्यंत कठिन प्रतियोगिताएं हैं। डिक ने रिक को बचपन से कठिन कठिन के लिए प्रशिक्षित कर यह साबित कर दिया कि अपूर्णता में ही आनंद है। अपूर्णता को पूर्णता की ओर ले जाने का प्रयास करने वाला व्यक्ति पूरी दुनिया के लिए मिसाल बन जाता है। आज भी इनकी कहानी पूरी दुनिया को राह दिखाती है। यह कहानी बताती है कि किस प्रकार अपूर्ण होते हुए भी जीवन को श्रेष्ठ और आनंदमय तरीके से जिया जा सकता है। एक बहुत सीधी सरल बात है कि जब तक व्यक्ति का जन्म नहीं होता, तब तक भी सब कुछ विधिवत चल रहा होता है। उसकी मृत्यु के बाद भी चीजें अनवरत होती रहती हैं। अगर व्यक्ति अपने आप में पूर्ण होता तो उसके रहने या न रहने से चीजें पलट जातीं। इस धरती पर सम्राट या या फकीर, प्रत्येक व्यक्ति अपनी जीवन यात्रा पूर्ण कर मृत्यु को प्राप्त होता है। व्यक्ति की इच्छाएं अंत तक अपूर्ण ही रहती हैं, कुछ और करने की चाह, कुछ और पाने की आकांक्षा। सोचिए जब जीवन के इतने बड़े सच को हम सहजता से स्वीकार कर लेते हैं तो अपनी कमियां और अपूर्णता को स्वीकार करने से क्यों डरते हैं। वाबी-साबी को जीवन में उतार लीजिए। अपूर्णता से डर नहीं लगेगा, सकारात्मक तरह से उसे पूरा करने की चाह आपको श्रेष्ठ से श्रेष्ठतम की ओर ले जाएगी।



## लोकतांत्रिक व्यवस्था में आर्थिक विकास

(लेखक - सनत जैन)

भारत में अब एक नई बहस छिड़ गई है। लोकतांत्रिक व्यवस्था में आर्थिक विकास कम होता है। सामाजिक विकास पर भी इसका असर पड़ता है। औद्योगिक और इंफ्रास्ट्रक्चर विकास लोकतांत्रिक व्यवस्था में वैसा नहीं होता है। जैसा तानाशाही व्यवस्था में होता है। शासन व्यवस्था में तानाशाही या लोकतांत्रिक व्यवस्था में शासक को लेकर नई बहस छिड़ गई है। 1975 में तत्कालीन प्रधानमंत्री इंदिरा गांधी ने आपातकाल लागू किया था। इसके बहुत अच्छे परिणाम देखने को मिले थे। लगभग 18 माह में सामाजिक, राजनीतिक और आर्थिक गतिविधियां नियंत्रित एवं बेहतर हो गई थी। उसी दौर में तेजी के साथ विकास भी हुआ। लोग समय पर ऑफिस पहुंचने लगे थे। अपराधी भयभीत हो गए थे। ट्रेन और बसें निर्धारित समय पर चलने लगी थी। हरित क्रांति जैसे कार्य आपातकाल में ही संभव हो सके। पंचवर्षीय

योजनाओं का सफल क्रियान्वन भी इन्ही 18 माह में सबसे अच्छा देखने को मिला। कारोबारी भी ईमानदारी के साथ सरकार के कानून का पालन कर रहे थे। लोकतांत्रिक व्यवस्था से क्या विकास पिछड़ता है। इसको लेकर भी कई दावे किए जा रहे हैं। आपातकाल जब भारत में लगा था। तब यह कहा गया लोकतंत्र को बड़ी छति पहुंचाई गई है। लोगों के मौलिक अधिकार खत्म हो गए। आपातकाल में भारत में तेजी के साथ विकास भी हुआ। इससे इनकार नहीं किया जा सकता है। कानून व्यवस्था की स्थिति भी उसे समय सबसे अच्छी थी। इंदिरा गांधी के ऊपर अंतरराष्ट्रीय दबाव था, भारत में आपातकाल खत्म करके लोक तांत्रिक व्यवस्था को बहाल करें। जिस तरह के परिवर्तन 18 महीने में देखने को मिले थे। उसके बाद यह दावा किया जा रहा था, चुनाव होने पर इंदिरा गांधी को एक तरफा जीत मिलेगी। यही कारण था, इंदिरा गांधी ने आपातकाल हटाने की

घोषणा करने के साथ ही चुनाव का भी ऐलान कर दिया था। 1977 में स्वतंत्र और निष्पक्ष चुनाव हुए। भारत में पहली बार आपातकाल लगाया गया था। जैसे ही आपातकाल हटा, उसके बाद अफवाहों ने जोर पकड़ा। मीडिया भी संसरणिए के कारण सरकार से नाराज था। मात्र 2 महीने में ऐसा माहौल बना,जिसके कारण इंदिरा गांधी को उतर भारत के राज्यों में कराड़ी पराजय का सामना करना पड़ा। कौशिक बसु विश्व बैंक के पूर्व चीफ इकोनॉमिस्ट रहे हैं। उन्होंने अपने लेख में 3 अगस्त 2010 की घटना का जिक्र किया है। विज्ञान भवन में आयोजित कार्यक्रम में प्रधानमंत्री मनमोहन सिंह उपस्थित थे। उनकी उपस्थिति में अमर्त्य सेन ने भारत की विदेश नीति की तीखी आलोचना की थी। उनकी आलोचनाओं का जवाब प्रधानमंत्री मनमोहन सिंह ने अपने भाषण में इस मंच से दिया। कार्यक्रम खत्म होने के बाद अमर्त्य सेन और प्रधानमंत्री मनमोहन सिंह विचार विमर्श करते

हुए सभा हाल से बाहर निकले। वर्तमान में इस तरह की आलोचना को राष्ट्रद्रोह मान लिया जाता है। लोकतांत्रिक व्यवस्था में किसी भी विषय के निर्णय में विलंब होता है। लोग अपने-अपने तरीके से अपनी-अपनी बातें रखते हैं। निर्णय में पारिदर्शिता और जवाब देही होती है। जब तानाशाही शासन होता है। तब कोई विरोध करने का साहस नहीं करता है। जल्द निर्णय होते हैं, उनमें पारद शिंता और जवाबदेही नहीं होती है। निर्णय अच्छे हैं, या गलत हैं। इसका फैसला भविष्य करता है। जो भी निर्णय लिए जाते हैं, उनके अनुसार काम जल्द होना शुरू हो जाते हैं। जिसके कारण औद्योगिक इंफ्रास्ट्रक्चर एवं आर्थिक विकास की गति बढ़ जाती है। यह कितना सही है, यह कहना मुश्किल है। बहरहाल भारत में इस समय अधोचित आपातकाल जैसे हालात हैं। मीडिया पूरी तरीके से सरकार के इशारे पर काम कर रहा है। प्रधानमंत्री नरेंद्र मोदी के नाम पर वैसे ही निर्णय लिए जा रहे हैं।

जैसे आपातकाल के दौरान इंदिरा गांधी के नाम पर निर्णय लिए जाते थे। अदालतें,जांच एजेंसियांएवं सरकारी विभाग सरकार के इशारे पर काम कर रहे हैं। पिछले 10 वर्षों में इंफ्रास्ट्रक्चर के क्षेत्र में जो विकास कार्य हुए हैं, वह दिख रहे हैं। आर्थिक आधार मजबूत हुआ है। शासन व्यवस्था में तानाशाही देखने को मिल रही है। तानाशाही के दौर में अर्थव्यवस्था में अल्पकालिक बढ़ावा जरूर मिलता है। लेकिन यह स्थिति नहीं होती है। 1975 के घोषित आपातकाल और 2014 के अधोचित आपातकाल की स्थिति को देखने से यही लगता है। 1975-76 में भारत की विकास दर 3.5 फीसदी से बढ़कर आपातकाल में 9 फीसदी पर पहुंच गई थी। जो उस समय अकल्पनीय था। आपातकाल खत्म होने के बाद 79-80 में विकास दर घटकर 5.2 फीसदी पर आ गई थी। 2003 के बाद वैश्विक व्यापार संधि के कारण भारत की विकास दर तेजी से बढ़ना शुरू हुई।






रावी नदी के दक्षिणी किनारे पर बसा हिमाचल प्रदेश का खूबसूरत शहर चंबा कला और प्राकृतिक परिदृश्य का अद्भुत संगम है। राजा साहिल वर्मा ने इस पहाड़ी शहर की खोज की और अपनी बेटी चंपावती के नाम पर इसका नाम चंबा रखा। चंबा की खूबसूरती को यहां का शांत वातावरण बढ़ा देता है। इसी कारण यह छुट्टी मनाने के लिए बेहतरीन जगहों में से एक है। शहर की भागदौड़ भरी जिंदगी से दूर पर्यटक यहां आकर सुकून महसूस करते हैं। प्रकृति से प्रेम रखने वाले लोगों के लिए चंबा से बढ़ कर कोई जगह नहीं।

## सभी को बुलाती है चंबा की खूबसूरत वादियां

**चं**बा की तीन तरफ बफीले पर्वत श्रृंखलाओं इसकी खूबसूरती बढ़ा देती हैं। पहला दौलधर (बाहरी हिमालय) दूसरा पीर-पंजल (मध्य हिमालय) और तीसरा जैसकर पर्वतमाला या आंतरिक हिमालय। चंबा का शांत वातावरण मनोहारी दृश्य, ताजी हवा, ऊंचे पहाड़ और बेहतरीन दलान आकर्षित करते हैं। चंबा और उसके आसपास की जगह पर्यटकों को मानो बुलाती हैं। यहां आकर पर्यटक इनकी खूबसूरती में खो जाते हैं। कल-कल बहता पानी, पहाड़, झरने और खोलाइन



किस्ती चित्रकार के चित्रों की कल्पना हो सकती है या फिर किसी कवि के लिए यह जगह उसकी खूबसूरत कविता लिखने का जरिया। यहां चारों तरफ हरियाली प्रकृति का अद्भुत नजारा प्रस्तुत करती है। चंबा में देखने के लिए बहुत कुछ है। इनमें मुख्य हैं- लक्ष्मी नारायण मंदिर, चंपावती मंदिर, चौरासी मंदिर, लामा दल वगैरह। भूरी सिंह म्यूजियम 14 सितंबर 1908 में खोला गया था। इसका नाम राजा भूरी सिंह के नाम पर ही रखा गया, जिन्होंने 1904 से लेकर 1919 तक चंबा पर शासन किया था। चंबा का चंपावती मंदिर पत्थरों से बना शिकारा

लक्ष्मी नारायण मंदिर कहते हैं। चंबा का लांबा डल झील को भी पवित्र माना जाता है। लांबा डल यानी लंबी झील, पत्थरों के बीच बहती यह झील भगवान शिव को समर्पित है। इसी कारण इस झील को बेहद पवित्र माना जाता है। यहां के खूबसूरत रंग महल पैलेस को राजा उमद सिंह ने 18वीं शताब्दी में बनवाया था। इस महल को देखकर भगवान श्रीकृष्ण के जमाने का जीवन और समय दोनों की यादें ताजा हो जाती हैं। इसके अलावा आप इसी के पास महाराजा पैलेस भी देख सकते हैं। ऊंचे पहाड़ों से घिरे चंबा की राजधानी भरमौर को ब्रह्मौर भी कहते हैं। यह एक छोटा सा शहर है, जहां



प्राचीन मंदिर और स्मारक हैं। ये इस शहर की शान हैं। यहां से मणिमहेश की यात्रा शुरू होती है। यहां खेल प्रेमियों के लिए बेहतरीन ट्रेकिंग की व्यवस्था है।

शिवभक्तों का पसंदीदा पर्वत मणिमहेश कैलाश है। चंबा से लगभग 97 किलोमीटर दूर है मणिमहेश की ग्लेशियर झील जिसके किनारे शिवभक्त पूजा करते हैं और फिर मणिमहेश की यात्रा शुरू होती है। यहां यात्रा बेहद कठिन होती है क्योंकि पहाड़ों और बर्फ से गुजरते हुए लोग यात्रा करते हैं।

चंबा से 56 किलोमीटर की दूरी पर है सलोनी। छह हजार फीट की ऊंचाई पर यह जगह बेहद ही आकर्षक है। सलोनी में बर्फ से ढके पहाड़ और उसकी चोटी एक पल के लिए किसी की भी सांसों रोक सकती है। यहां के पहाड़ों की चोटियां पर्यटकों को आकर्षित करती हैं।

चंबा में हर साल सुही माता त्योहार मनाया जाता है। यह त्योहार अप्रैल में आता है और यह रानी

चंपावती को समर्पित है। त्योहार में केवल महिलाएं और बच्चे ही भाग लेते हैं। अगस्त में एक हफ्ते तक मंजर मेला चलता है, इस मौके पर मक्के की फसल तैयार होने की खुशी में लोग नाचते-गाते हैं। यहां का मौसम पूरे साल अच्छा रहता है। गर्मी में जहां सामान्य तापमान होता है। वहीं ठंड में तापमान शून्य डिग्री चला जाता है। अगर आप सर्दियों में चंबा की बर्फबारी का मजा लेना चाहता है, तो गर्म कपड़े ले जाना न भूलें। यहां आप सड़क, रेल और हवाई मार्ग से पहुंच सकते हैं।



## प्रकृति का अनूठा सौंदर्य औली

**औ**ली में सर्दियों में बर्फ से ढके बुग्याल देखते ही बनते हैं। इन पर स्काईगंग का मचा लिया जा सकता है। कहीं आपको छोटे-छोटे झरने और घने जंगल पर्यटकों को अपनी ओर खींच लाते हैं।

उत्तराखंड में हर पर्वत, हर घाटी की अपनी अलग ही नैसर्गिक छटा है। वहीं एक स्थान औली है। औली में न तो कोई भीड़ है और न किसी तरह का शोर। इस स्थान की विशेषता यहां के हरे-भरे दलान हैं। मखमली घास के इन दलानों को बुग्याल कहते हैं। औली अपने आप में न तो कोई शहर है और न बाजार। यह तो बस एक सैरगाह है। यहां पहुंच कर आप यह पाएंगे कि अगर कोई है तो सिर्फ आप हैं और आपके सामने प्रकृति का अनूठा सौंदर्य है। आपके अलावा वैसे तो वहां होते और भी बहुत लोग हैं, पर सब अपने-आप में व्यस्त और मस्त। व्यस्तता का आलम भी सिर्फ एक और

वह है प्रकृति की मनोहारी छटा को भिन्न-भिन्न रूपों में देखना तथा आत्मसात करना।

दैनिक जीवन की भागदौड़ में क्षीण होती ऊर्जा को पुनरुर्जित करने के लिए ऐसा ही स्थान चाहिए। यहां के बुग्यालों में आप यायावार की भांति घूमते रहिए। दूर तक फैले इन बुग्यालों में हर तरफ एक सा सौंदर्य नजर आएगा। आसपास देवदार और ओक के घने जंगल भी हैं। कहीं-कहीं आपको छोटे-छोटे झरने भी देखने को मिल सकते हैं। औली के सामने बर्फ से ढके पहाड़ों की लंबी श्रृंखला देखने को मिलती है। वहां आप एक पॉइंट पर खड़े होकर इन पर्वत शिखरों की पहचान भी कर सकते हैं। इसके लिए वहां पीक के नाम और उनकी दिशा का नक्शा पत्थर पर बना है। यह स्थान समुद्रतल से करीब 2520 मीटर की ऊंचाई पर है। इसलिए यहां हमेशा मौसम ठंडा ही बना रहता है।

सर्दियों में तो औली एक अलग ही रूप ले लेता है। यहां के बुग्याल उस समय बर्फ से ढके जाते हैं। तब यह स्कीइंग के दलानों के रूप में साहसी पर्यटकों को आमंत्रित करते हैं। हिमक्रीडा के उस मौसम में यहां विदेशी सैलानी भी खूब आते हैं। जनवरी-फरवरी में यहां हर साल स्कीइंग की प्रतियोगिता आयोजित की जाती है। नौसिखिए लोगों के लिए यहां स्कीइंग के कोर्स भी चलाए जाते हैं। स्कीइंग अगर न भी करनी हो तो औली के धवल सौंदर्य को निहारने के लिए तो यहां आया ही जा सकता है। जोशीमठ से औली और गौरसों तक रोप-वे या ट्रेली मार्ग से आना भी अपने आप में एक रोमांचक अनुभव होता है।







## डाबोलिम हवाई अड्डे से उड़ानों का परिचालन जारी रहेगा: अधिकारी

**पणजी ।** डाबोलिम स्थित गोवा अंतरराष्ट्रीय हवाई अड्डे (जीआईए) के प्रबंधन का कहना है कि इस हवाई अड्डे को अभी बंद नहीं किया जाएगा। अधिकारियों का कहना है कि इस हवाई अड्डे से उड़ानों का परिचालन जारी रहेगा। इन खबरों के बीच कि एफ जी एयरलाइन अपना परिचालन दक्षिण गोवा जिले में डाबोलिम स्थित हवाई अड्डे से उत्तरी गोवा जिले के मोपा में मनोहर अंतरराष्ट्रीय हवाई अड्डे (एमआईए) में स्थानांतरित कर रही है, विपक्षी कांग्रेस और गोवा फॉरवर्ड पार्टी (जीएफपी) ने भाजपा सरकार पर निशाना साधा है। हाल में गोवा विधानसभा सत्र के दौरान विपक्षी दलों ने दावा किया था कि जीआईए में महंगी परिचालन लागत के कारण उड़ान परिचालन को एमआईए में स्थानांतरित करने के लिए मजबूर होना पड़ रहा है। जीआईए के एक वे रिष्ठ अे धिकारी ने कहा कि डाबोलिम हवाई अड्डे का विकास जारी रहेगा क्योंकि इसमें अच्छी संभावनाएं हैं। दक्षिण गोवा में वास्को शहर के पास स्थित जीआईए नौसेना के आईएनएस हंसा बेस का हिस्सा है। उन्होंने कहा कि यह कहना गलत है कि डाबोलिम हवाई अड्डे पर परिचालन लागत अधिक है। यह एक गलत धारणा है। उन्होंने कहा कि डाबोलिम हवाई अड्डे को बचाने के नाम पर कुछ लोग गलत जानकारी फैला रहे हैं जिससे इसकी संभावनाएं प्रभावित होंगी। उन्होंने कहा कि डाबोलिम हवाई अड्डे पर उपयोगकर्ता विकास शुल्क एमआईए की तुलना में कम है और इसकी परिचालन लागत भी कम है।

## जेजी केमिकल्स का शेयर पांच फीसदी गिरकर सूचीबद्ध

**नई दिल्ली ।** जेजी केमिकल्स लिमिटेड का शेयर बुधवार को अपने 221 रुपये के निरगम मूल्य पर पांच प्रतिशत से अधिक गिरकर सूचीबद्ध हुआ। बीएसई पर कंपनी का शेयर निरगम मूल्य पर 4.52 प्रतिशत की गिरावट के साथ 211 रुपये पर सूचीबद्ध हुआ। बाद में यह 11.26 प्रतिशत गिरकर 196.10 रुपये पर आ गया। नेशनल स्टॉक एक्सचेंज पर कंपनी का शेयर 5.42 प्रतिशत की गिरावट के साथ 209 रुपये पर सूचीबद्ध हुआ। कंपनी का बाजार मूल्यकन 772.16 करोड़ रुपये रहा। जेजी केमिकल्स के आरंभिक सार्वजनिक निगम (आईपीओ) को गुरुवार को बोली के आखिरी दिन 27.78 गुना अतिमान मिला था। कंपनी के 251.2 करोड़ रुपये के आईपीओ के लिए मूल्य दायरा 210-221 रुपये प्रति शेयर था। जिक ऑक्सिडेंट विनिर्माता के आईपीओ में 165 करोड़ रुपये के नए शेयर जारी किए थे। इसमें 39 लाख इक्विटी शेयरों की बिन्नी पेशकश (ओएफएस) भी शामिल है।

## भारतीय उच्चायोग सिंगापुर से भारत में अधिक निवेश लाने का प्रयास: अंबुले

**सिंगापुर ।** भारतीय उच्चायुक्त शिल्पक अंबुले ने कहा कि भारतीय उच्चायुक्त सिंगापुर से भारत में अधिक से अधिक निवेश के लिए काम कर रहा है। अंबुले ने कहा कि भारत के बुनियादी ढांचा, नवीकरणीय ऊर्जा और आधुनिक प्रौद्योगिकी क्षेत्र ने आक्रामक तरीके से बढ़ गया है, ऐसे में हम भारत की तेजी से बढ़ती अर्थव्यवस्था में अधिक से अधिक निवेश लाने के प्रयास में हैं। उच्चायुक्त ने वृद्धि को गति देने वाले तीन कारकों का उल्लेख करते हुए कहा कि नवीकरणीय ऊर्जा के विकास के साथ भारत के लिए हरित वृद्धि होगी। इसके अलावा आर्थिक गतिविधियों के सुगम प्रवाह के लिए डिजिटल ढांचा बनाया गया है। साथ ही भारत की सतत वृद्धि भी एक कारक है जिसकी वजह से उसे निवेश मिलेगा। उच्चायुक्त ने मंगलवार देर शाम यहां 2024 निवेश विश्लेषण-सिंगापुर और भारत कार्यक्रम में कहा कि हम सिंगापुर से भारत में अधिक निवेश लाने के लिए प्रतिबद्ध हैं। उन्होंने भारत की विकास गाथा को आगे बढ़ाने वाली आर्थिक गतिविधियों की विस्तृत श्रृंखला पर भी प्रकाश डाला। इसमें युवाओं को कुशल बनाने का प्रयास, सेमीकंडक्टर जैसी उन्नत प्रौद्योगिकियों का विकास, ग्रामीण अर्थव्यवस्था का विकास और महिलाओं को सशक्त बनाने का प्रयास शामिल है।

## डॉक्टरों और हेल्थकेयर से जुड़े लोगों को उपहार और फ्री सैपल देने पर लगोगी रोक

- सरकार ने फार्मा मार्केटिंग प्रैक्टिस को लेकर नोटिफाई किया यूनिफॉर्म कोड

**नई दिल्ली ।** फार्मा सेक्टर में दवाओं और फार्मा उत्पादों की बिन्नी बढ़ने के लिए कई कंपनियों डॉक्टरों और हेल्थकेयर से जुड़े लोगों को उपहार और अन्य सुविधाएं देती आ रही थी। सरकार ने अब इस पर रोक लगा दी है। सरकार ने फार्मा मार्केटिंग प्रैक्टिस को लेकर यूनिफॉर्म कोड यानि यूसीपीएमपी 2024 को नोटिफाई कर दिया है। इस कोड में मार्केटिंग से जुड़ी गतिविधियों के मद्देनजर कंपनियों, डॉक्टरों, हेल्थकेयर से जुड़े लोगों के लिए क्या करना चाहिए और क्या नहीं करना चाहिए, के बारे में पूरी जानकारी दी गई है। हाल ही में जारी इस

दिशानिर्देश में कंपनियों को विदेशों में चिकित्सा शिक्षा कार्यालयाए आयोजित करने से रोक लगाई गई है। इसी के साथ कंपनियों को अपनी वेबसाइट पर ऐसी कार्यालयाओं के बारे में पूरा विवरण भी बताना होगा, जिसमें उनके द्वारा किए गए खर्च का ब्यौरा शामिल है। कंपनियों स्वतंत्र या जोखिम-आधारित ऑडिट के अधीन हो सकती हैं। कोड में ये बताया गया है कि इन गाइडलाइन्स का पालन करने के लिए फार्मा कंपनी के सीईओ जिम्मेदार होंगे और हर वित्त वर्ष के खत्म होने पर दो महीने के भीतर फार्मा कंपनी के कार्यकारी द्वारा एंसेसिएशन को इसे लेकर सैलफ डिक्लरेशन दी जाएगी। इस

डिक्लरेशन को एंसेसिएशन की वेबसाइट या फिर सीधे यूसीपीएमपी पोर्टल पर अपलोड किया जाएगा। कोड के अनुसार, फार्मा कंपनियों या उनके प्रतिनिधि हेल्थकेयर प्रोफेशनल या उनके परिवार के सदस्यों को देश में या बाहर घूमने की सुविधाएं ऑफर नहीं कर सकते। इसके अलावा हेल्थ प्रोफेशनल या उनके परिवार के सदस्यों को कैश आदि भी नहीं दिया जा सकता। कंपनियों अगर डॉक्टरों को फ्री सैपल दे रही हैं तो उन्हें इसका पूरा रिपोर्ट रखना होगा। साथ ही कंपनियों सालाना घरेलू बिन्नी का 2 फीसदी से ज्यादा फ्री सैपल के रूप में नहीं बांट सकती है।

## मारुति रेलवे के जरिये सालाना 3,00,000 कारों की दुलाई कर सकेगी

**नई दिल्ली ।**

प्रधानमंत्री नरेंद्र मोदी ने पिछले दिनों हंसलपुर संयंत्र में भारत की पहली इन-प्लॉट ऑटोमोबाइल रेलवे साइडिंग का उदघाटन किया। इसकी बदौलत मारुति रेलवे के जरिये सालाना 3,00,000 कारों की दुलाई कर सकेगी। इस पूरी परियोजना की

लागत 1,081 करोड़ रुपये है। उन्होंने कहा कि इमानदारी से कर्तव्य तो भले ही हमें इस परियोजना के कारण कुछ न बच रहा हो, लेकिन फिर भी हमें काफी खुशी होगी क्योंकि इससे हमें बड़ा पैमाना मिल रहा है। यह कारों की दुलाई का बहुत ही सुविधा, कुशल और स्वच्छ तरीका है। अगर रेल का बुनियादी ढांचा नहीं होता तो हमें

क्षमता संबंधी बाधा झेलनी पड़ती। वित्तीय बचत के बिना भी यह कारों के परिवहन का बेहतर तरीका है। इस नई लाइन का परिचालन साल 2026-27 से शुरू होगा। साल 2023-24 के पहले 11 महीने के दौरान मारुति ने रेलवे के जरिये 4,09,000 गाड़ियों की दुलाई की थी जबकि योग गाड़ियों सड़क मार्ग से भेजी गई थीं। नई

लाइन के कारण इसमें काफी बढ़ोतरी होने की उम्मीद है। उन्होंने कहा कि एक रैक (ट्रेन) 270 से 300 कारों ले जाती है और इसलिये यह 40 ट्रेनों का स्थान ले लेती है। इसलिये नई रेलवे साइडिंग के कारण लगभग 50,000 ट्रेनों के फेरे कम हो जाएंगे जिससे हमें 3.5 करोड़ लॉटर जीएसएम ईंधन बचाने में मदद मिलेगी।

## गूगल ने झूठी सूचना के प्रसार को रोकने निर्वाचन आयोग से किया समझौता

**नई दिल्ली ।**

अलफाबेट इंक के स्वामित्व वाली कंपनी गूगल ने आगामी चुनाव के दौरान झूठी सूचना के प्रसार को रोकने के लिए निर्वाचन आयोग से समझौता किया है। गूगल इंडिया ने एक ब्लॉग पोस्ट में कहा कि इसके उत्पाद चुनने से जुड़े विभिन्न विषयों पर आधिकारिक सूचना बढ़ाने की विशेषताओं से लैस किये गए हैं। गूगल ने कहा कि हम मतदान के बारे में गूगल सर्च पर अंग्रेजी और हिंदी में महत्वपूर्ण जानकारी ढूंढने में लोगों की सहायता के लिए सहयोग कर रहे हैं। इन जानकारीयों में पंजीकरण कैसे करें और

मतदान कैसे करें शामिल है। अधिक संख्या में लोगों के कृत्रिम मेधा (एआई) का इस्तेमाल करने के विषय पर गूगल ने कहा कि यह ऐसी प्रक्रियाएं तैयार कर रही है जो उपयोगकर्ताओं को कृत्रिम मेधा सामग्री की पहचान करने में मदद करेंगी। इसने कहा कि अधिक विज्ञापनदाताओं द्वारा एआई की शक्ति और अवसर का लाभ उठाये जाने पर हम यह सुनिश्चित करना चाहते हैं कि हम अधिक पारदर्शिता और विषय पर सभी जानकारीयों के साथ लोगों को निर्णय लेने में सक्षम बनाने के लिए आवश्यक जानकारी देते रहें। गूगल ने कहा कि हमारी विज्ञापन नीतियां पहले से ही



गुमराह करने वाली डीपफेक या छेड़छाड़ की गई सामग्री के उपयोग को निषिद्ध करती है। गूगल ने इस बारे में कड़ी नीतियां एवं पाबंदियां निर्धारित की हैं कि चुनाव संबंधित विज्ञापन उसके मंचों पर कौन जारी कर सकता है। इनमें निर्वाचन आयोग द्वारा पहचान का सत्यापन, प्रमाण और अधिकृत किया जाना शामिल है।

## फरवरी में खुदरा महंगाई 5.09 प्रतिशत रही

**नई दिल्ली ।** उपभोक्ता मूल्य सूचकांक (सीपीआई) द्वारा आधारित खुदरा मुद्रास्फीति फरवरी, 2024 में मामूली घटकर 5.09 प्रतिशत पर आ गई जबकि इससे पिछले महीने में यह 5.10 प्रतिशत रही थी। पिछले साल फरवरी में खुदरा महंगाई दर 6.44 प्रतिशत थी। एनएसओ के आंकड़ों के मुताबिक खुदरा महंगाई दर फरवरी में पिछले महीने की तुलना में लगभग स्थिर 5.09 फीसदी पर रही। सीपीआई आधारित खुदरा महंगाई जनवरी में 5.1 फीसदी और एक साल पहले की समान अवधि में फरवरी 2023 में यह 6.44 फीसदी थी। फरवरी में फूड बॉस्केट में खुदरा महंगाई 8.66 फीसदी थी, जो पिछले महीने के 8.3 फीसदी से मामूली ज्यादा थी। सरकार ने रिजर्व बैंक को महंगाई को दो फीसदी घटकर के साथ चार फीसदी के दायरे में रखने की जिम्मेदारी सौंपी है। पिछले महीने केंद्रीय बैंक ने चालू वित्त वर्ष 2023-24 के लिए सीपीआई आधारित महंगाई 5.4 फीसदी रहने का अनुमान लगाया था और जनवरी-मार्च तिमाही में 5 फीसदी दर्ज किया गया था।



## पांच साल में भारत डेकाथलॉन के पांच वैश्विक बाजारों में शामिल होगा

- डेकाथलॉन भारत में हर साल 10 नए स्टोर खोलेगी

**पेरिस ।** फ्रांस की खेल क्षेत्र की रिटेलर डेकाथलॉन ने कहा कि उसके लिए भारत एक बड़ी प्राथमिकता वाला बाजार है। स्टोर नेटवर्क के विस्तार और स्थानीय सोर्सिंग बढ़ने के साथ अगले पांच साल में भारत उसके शीर्ष पांच वैश्विक बाजारों में शामिल होगा। कंपनी के एक शीर्ष अधिकारी ने यह बात कही है। कंपनी के एक मुख्य रिटेल एंड कंट्रीज ऑफिसर ने कहा कि डेकाथलॉन अपनी वृद्धि की योजनाओं के तहत भारत में हर साल 10 नए स्टोर खोलेगी। नए स्टोर 1,000 से 2,000 वर्ग मीटर के बीच के छोटे स्टोर हो सकते हैं। इसके अलावा

ये 4,000 वर्ग मीटर में फैले बड़े स्टोर भी हो सकते हैं। साथ ही कंपनी का इरादा ऑनलाइन बिन्नी में तेजी लाने और अगले पांच साल में स्थानीय सोर्सिंग को मौजूदा के औसतन 60 प्रतिशत बढ़ाकर 90 प्रतिशत करने का है। इस कदम से डेकाथलॉन को तेजी से बढ़ते भारतीय खेल और एथलेजर खंड में अधिक प्रतिस्पर्धी बनने में मदद मिलेगी और इसकी भारतीय विनिर्माण सुविधा से वैश्विक बाजारों में निर्यात बढ़ेगा। उन्होंने यहां डेकाथलॉन के वैश्विक कार्यक्रम में कहा कि भारत हमारे लिए शीर्ष प्राथमिकता है। हमारे पास पांच देश हैं, जिन्हें हम लंबी छलांग वाला देश कहते हैं। भारत

उन्में से एक है। डेकाथलॉन के लिए भारत पहले से राजस्व के मामले में वैश्विक स्तर पर शीर्ष 10 बाजारों में है। हम इसे शीर्ष पांच में लाना चाहते हैं। यह अगले पांच साल में होगा। डेकाथलॉन इंडिया का कारोबार 31 मार्च, 2023 को समाप्त वित्त वर्ष में 37 प्रतिशत की बढ़ोतरी के साथ 3,995 करोड़ रुपये था। उन्होंने कहा कि हम हर साल 10 स्टोर खोलना चाहते हैं। इस समय हम अपनी ऑनलाइन उपस्थिति बढ़ा रहे हैं। हम डिजिटल रूप से खुद को स्थापित कर रहे हैं। हम बड़े फॉर्मेट स्टोर के साथ बड़े शहरों में छोटे स्टोर पर भी काम कर रहे हैं।

## फ्लिपकार्ट भी बड़े शहरों में बनाएगी हजारों डार्क स्टोर

- कंपनी स्टोर स्थापित करने उद्यमियों एवं किराना दुकानों से कर रही है बात

**नई दिल्ली ।**

ई-कॉमर्स क्षेत्र की प्रमुख कंपनी फ्लिपकार्ट देश के बड़े शहरों में हजारों डार्क स्टोर स्थापित की तैयारी में है। सूत्रों के अनुसार वॉलमार्ट नियंत्रित फ्लिपकार्ट अगले कुछ महीनों में लोगों का ऑर्डर किया सामान जल्दी से जल्दी पहुंचाने की तैयारी कर रही है। ई-कॉमर्स क्षेत्र में डार्क स्टोर उन किराना स्टोर को कहा जाता है, जो ऑर्डर मिलने के बाद झट से सामान ग्राहकों तक पहुंचाने के लिए खोले जाते हैं। कंपनी ऐसे स्टोर स्थापित करने के लिए विभिन्न उद्यमियों एवं किराना दुकानों से बात कर रही है। मगर कंपनी इन डार्क स्टोर पर मालिकाना नियंत्रण नहीं रखेगी। कंपनी के इस कदम से बड़ी संख्या में उद्यमियों के अवसर भी मिल सकते हैं। एक सूत्र ने कहा कि इन दिनों सभी का जोर ग्राहकों के ऑर्डर जल्द से जल्द पहुंचाने पर है। फ्लिपकार्ट को मालूम है कि बाजार में अपनी पकड़ मजबूत रखने के लिए उसे समय के साथ अपनी तैयारी भी दुरुस्त रखनी होगी। ग्राहकों तक कम से



कम समय में ऑर्डर पहुंचाना कंपनी की इसी रणनीति का हिस्सा है। कंपनी के पास ऐसे ऑर्डर बड़ी संख्या में आ रहे हैं, जिनमें ग्राहक मनमाफिक सामान कम से कम समय में पाना चाहते हैं। ऐसे ऑर्डर फल-सब्जियों एवं अनाज ही नहीं बल्कि सौंदर्य प्रसाधन, इलेक्ट्रॉनिक्स, घर सजाने के सामान और वेलनेस की चीजों के लिए भी आ रहे हैं क्योंकि लोग अब ज्यादा इंतजार नहीं करना चाहते। फ्लिपकार्ट ने हाल में अपनी मूल कंपनी वॉलमार्ट एवं दूसरे निवेशकों से 60 करोड़ डॉलर रकम जुटाई थी। सूत्रों का कहना है कि कंपनी कुल 1 अरब डॉलर जुटाने के लिए निवेशकों से बातचीत कर रही है। पिछले कुछ महीनों के दौरान आपूर्ति क्षमता बढ़ाने और 20 शहरों में ऑर्डर मिलते ही उसी दिन सामान पहुंचाने जैसी सुविधाओं पर बड़े निवेश किए हैं।

## बड़ी कंपनियों के लिए प्रतिस्पर्धा नियमन का सुझाव

**नई दिल्ली ।** सरकार की एक समिति ने बड़े डिजिटल उद्यमों के लिए नियमन का प्रस्ताव दिया है। इसका उद्देश्य इन क्षेत्रों में किसी भी संभावित प्रतिस्पर्धा-विरोधी गतिविधियों पर रोक लगाना है। डिजिटल प्रतिस्पर्धा कानून पर समिति (सीडीसीपीएल) ने हाल ही में अपनी रिपोर्ट और नियमों का मसौदा जारी किया। इस पर सार्वजनिक टिप्पणियां मांगी गई हैं। समिति का गठन पिछले साल फरवरी में किया गया था। उससे पहले, संसद की समिति ने डिजिटल बाजारों में प्रतिस्पर्धा-रोधी गतिविधियों पर अंकुश लगाने के लिए एक नया डिजिटल प्रतिस्पर्धा कानून बनाने का प्रस्ताव किया था, जिसके बाद समिति का गठन किया गया। समिति ने अन्य बातों के अलावा, नियमन के मसौदे के तहत दायित्वों के लिए सिद्धांत-आधारित रूपरेखा का सुझाव दिया है। बाजार के जानकारों का कहना है कि समिति ने बड़े डिजिटल उद्यम यानी तकनीकी क्षेत्र की बड़ी कंपनियों के बाजार में उनकी गतिविधियों की सख्ती निगरानी के लिए नियमों की सिफारिश की है।

## शेयर बाजार भारी गिरावट पर बंद, सेंसेक्स 906 अंक नीचे आया

निफ्टी 21,997.70 के स्तर पर फिसला

**मुम्बई ।** घरेलू शेयर बाजार में बुधवार को भारी गिरावट दर्ज की गयी। सप्ताह के तीसरे ही कारोबारी दिन बुनिया भर के बाजारों से मिले अच्छे सकेतों के बाद भी बिकवाली हावी होने से बाजार टूटा। दिन भर के कारोबार के बाद तीस शेयरों वाला बीएसई सेंसेक्स 906.07 करीब 1.23 फीसदी की गिरावट के साथ ही 72,761.89 और निफ्टी में भी 1.51 फीसदी तकरीबन 338.00 अंकों की गिरावट रही और ये 21,997.70 के स्तर पर बंद हुआ।

सॉल्लिकैप इंडेक्स में भी आज 2200 अंक से ज्यादा की गिरावट रही और ये 40,550 के स्तर पर कारोबार कर रहा था। वहीं मिड्कैप में 1,800 से ज्यादा अंकों की गिरावट दर्ज की गयी। ये 37,420 के स्तर पर पहुंच गया। सेंसेक्स के 30 शेयरों में से 27 में गिरावट रही। जेट एयरवेज के शेयरों में आज 5 फीसदी से अधिक की गिरावट देखने में आई है। मिड-कैप और सॉल्लिकैप सूचकांकों में आज इस्लामि दबाव रह कर बाजार नियामक एजेंसी सेबी अस्थिर ने छोटे और मध्यम आकार की कंपनियों के शेयरों की ऊंची कीमतों को सही नहीं बताया था। उन्होंने कहा सेंसेक्स के 30 शेयरों में से आज पावर ग्रिड के शेयरों में सबसे ज्यादा 7 फीसदी से अधिक की गिरावट दर्ज की गयी। इसके अलावा, एनटीपीसी, टाटा स्टील, टाटा मोटर्स, जेएसडब्ल्यू स्टील, भारती



एयरटेल, टाइटन, रिलायंस इंडस्ट्रीज और हिंदुस्तान युनिटिवर के शेयर भी गिरे हैं। वहीं दूसरी ओर आईटीसी, आईसीआईसीआई बैंक, कोटक महिंद्रा बैंक, नेस्ले, बजाज फाइनेंस और एचडीएफसी बैंक के शेयर ऊपर आये हैं। वहीं गत दिवस बहूत पर बंद हुआ था। इससे पहले आज सुबह वैश्विक

बाजारों से मिले अच्छे संकेतों की वजह से बाजार बहूत के साथ खुले। सेंसेक्स 247.61 अंक तेज होकर 73,915.57 पर और निफ्टी 61.70 अंक ऊपर 22,397.40 पर कारोबार कर रहा था। इसके कुछ समय बाद ही बाजार में गिरावट आने लगी जो अंत तक बनी रही।

## जनवरी में भारत का औद्योगिक उत्पादन 3.8 फीसदी बढ़ा

**नई दिल्ली ।** भारत के लिए अर्थव्यवस्था के मोर्चे पर एक राहत भरी खबर आई है। साल 2024 के पहले महीने जनवरी में भारत का औद्योगिक उत्पादन (आईआईपी) पिछले साल के मुकाबले 2 फीसदी घटकर 3.8 फीसदी हो गया है। गौरतलब है कि पिछले साल की समान अवधि जनवरी 2023 में यह 5.8 फीसदी था। बता दें कि आईआईपी वह डेटा होता है जिसके जरिये औद्योगिक उत्पादन मापा जाता है। एनएसओ के डेटा से पता चलता है कि पिछले साल के मुकाबले मैनुफैक्चरिंग सेक्टर में भी गिरावट आई है। पिछले साल जनवरी में मैनुफैक्चरिंग सेक्टर का ऑउटपुट 4.5 फीसदी था, जो जनवरी 2024 में घटकर 3.2 फीसदी हो गया है। जनवरी 2024 में खे निज उत्पादन 5.9 फीसदी बढ़ा। पिछले साल के मुकाबले इसमें 3.1 फीसदी की कमी आई है। जनवरी 2023 में खे निज उत्पादन 9 फीसदी पर था। डेटा से पता चलता है कि पावर ऑउटपुट 5.6 फीसदी बढ़ा है। जबकि पिछले साल की समान अवधि में इलेक्ट्रिसिटी ऑउटपुट 12.7 फीसदी था।

## पेटीएम एनएचआई की सूची से बाहर

एनएचआई की संशोधित सूची में 39 बैंकों के नाम शामिल

**नई दिल्ली ।**

भारतीय रिजर्व बैंक (आरबीआई) की तरफ से पेटीएम पर लगाई गई रोक के बाद अब नेशनल हाइवे अथॉरिटी ऑफ इंडिया (एनएचआई) ने



फास्टेज जारी करने वाले बैंकों की लिस्ट को रिवाइज कर दिया है। एनएचआई द्वारा जारी की गई फास्टेज इश्यू करने वालों की सूची में पेटीएम पेमेंट बैंक लिमिटेड का नाम नहीं है। ग्राहक अब पेटीएम से फास्टेज नहीं ले पाएंगे। एनएचआई की संशोधित सूची में केवल 39 बैंकों के नाम शामिल किए गए हैं, जिनसे फास्टेज लिया जा सकता है। इस सूची में आंध्रराज्य बैंक और गुजरात बैंक वित्तीय कर्पणियों (एनबीएफसी) के नाम हैं। अब फास्टेज इन बैंकों से ले सकेंगे- एयरटेल पेमेंट्स बैंक, एक्सिस बैंक लिमिटेड, बंधन बैंक, बैंक ऑफ बड़ौदा, केनरा बैंक, एचडीएफसी बैंक, आईसीआईसीआई बैंक, आईडीएफसी फस्ट बैंक, इंडसइड बैंक, कोटक महिंद्रा बैंक, पंजाब

नेशनल बैंक, स्टेट बैंक ऑफ इंडिया, यस बैंक जैसे प्रमुख नाम शामिल हैं। एनबीएफसी की सूची में- इलाहाबाद बैंक, एयू स्मॉल फाइनेंस बैंक, बैंक ऑफ महाराष्ट्र, सेंट्रल बैंक ऑफ इंडिया, सिटी यूनियन बैंक लिमिटेड, कॉसमॉस बैंक, इकिटास स्मॉल फाइनेंस बैंक, फेडरल बैंक, फिनो पेमेंट बैंक, इंडियन बैंक, इंडियन ओवरसीज बैंक, डॉविगली नगरी सहकारी बैंक, जेएडके बैंक, कर्नाटक बैंक, कच्छ वैश्य बैंक, लिवाक्रिक टेक्नोलॉजी प्राइवेट लिमिटेड, नागपुर नागरिक सहकारी बैंक लिमिटेड, पंजाब महाराष्ट्र बैंक, सारस्वत बैंक, साउथ इंडियन बैंक, सिंडिकेट बैंक, द जलगांव पीपुल्स कंपनी-ऑप बैंक, त्रिशूर जिला सहकारी बैंक और यूको बैंक आदि एनबीएफसीएनएस शामिल हैं।





## धर्मशाला टेस्ट में बेयरस्टो की शुभमन से बहस मेरे कारण हुई: एंडरसन

मुम्बई। इंग्लैंड के अनुभवी तेज गेंदबाज जिम्मी एंडरसन ने कहा है कि धर्मशाला टेस्ट के दौरान जानी बेयरस्टो की भारतीय बल्लेबाज शुभमन गिल से बहस हुई थी। साथ ही कहा कि इसका कारण ये है कि शुभमन ने उन्हें रिटायर होने के लिए कह दिया था। इसपर बेयरस्टो नाराज हो गये थे। एंडरसन ने माना कि पहले उन्होंने बहस शुरू की थी। एंडरसन ने टेस्ट सीरीज के दौरान ही अपने 700 विकेट भी पूरे किये हैं। इंग्लैंड की टीम को इस सीरीज में 1-4 से हार का सामना करना पड़ा था। एंडरसन ने कहा कि मैंने उनसे कुछ ऐसा कहा कि क्या आप भारत के बाहर कोई रन बनाते हैं? और उन्होंने मुझसे कहा कि यह संन्यास लेने का समय है। फिर दो गेंद बाद मैंने उसे आउट कर दिया। बता दें कि टेस्ट फॉर्मेट में शुभमन भी भारत में औसत 40 जबकि विदेशों में केवल 30 है। बेयरस्टो ने सबसे पहले शुभमन से पूछा था कि आपने एंडरसन से रिटायर होने के बारे में क्या कहा? इस पर शुभमन ने कहा, मैंने उनसे कहा कि उन्हें संन्यास ले लेना चाहिए। इसपर बेयरस्टो ने भी शुभमन से कहा कि सीरीज में वह अधिक शतक नहीं लगा पाये।



## भारत पेरिस ओलंपिक में एक से अधिक माला फेंक पदक जीत सकता है किशोर जेना

चंडीगढ़,

उभरते भाला फेंक स्टार किशोर कुमार जेना, जो मई में दोहा में डायमंड लीग से अपने आउटडोर सीजन की शुरुआत करेंगे, ने कहा है कि वह नीरज चोपड़ा को प्रतिद्वंद्वी के रूप में नहीं देखते हैं। ग्रीष्मकालीन ओलंपिक खेल अब 130 दिन से कुछ अधिक दूर हैं और जेना ओलंपिक और विश्व चैंपियन नीरज चोपड़ा के साथ इसे देश के लिए यादगार बनाने के लिए कड़ी मेहनत कर रहे हैं। जेना, जो वर्तमान में पटियाला में राष्ट्रीय खेल संस्थान (एनआईएस) में प्रशिक्षण ले रहे हैं, ने कहा, भारत पेरिस में एक से अधिक माला फेंक पदक जीत सकता है। पिछले साल बुडापेस्ट में विश्व एथलेटिक्स मीट में नीरज चोपड़ा के साथ आमने-सामने होने के बाद से जेना सुखिचं

बटोर रहे हैं। एशियाई खेलों के इतिहास में पहली बार, चोपड़ा और किशोर कुमार जेना ने हांगझोड 2023 में भाला फेंककर इसे एक-दो कर दिया। पेरिस के लिए क्वालीफाई करने के बाद, जेना को लगता है कि भाला फेंक में पदक की संभावनाएं केवल चोपड़ा तक ही सीमित नहीं हैं। नियम के अनुसार, भाला फेंक में एक देश से तीन खिलाड़ी प्रतिस्पर्धा कर सकते हैं। इससे पेरिस में अधिक पदक जीतने की संभावना बढ़ जाती है। जेना ने भारतीय खेल प्राधिकरण (साई) से कहा, हम सभी ग्रीष्मकालीन खेलों के लिए कड़ी मेहनत कर रहे हैं और अगर हम चोट मुक्त रह सकते हैं, तो भारत टोकियो से बेहतर प्रदर्शन कर सकता है। जेना, जो ओडिशा के पुरी जिले के एक किसान परिवार से आते हैं, पिछले महीने ऑस्ट्रेलिया के गोल्ड कोस्ट में एक एक्सपोजर ट्रिप के

लिए गए थे, जहाँ उनके साथ लंबे समय के कोच समरजीत सिंह माल्ही भी थे। उन्होंने अपनी कोर और कंधे की ताकत को बेहतर बनाने के लिए विभिन्न प्रकार की वेट ट्रेनिंग की। यह पूछे जाने पर कि वह दोहा प्रतियोगिता में क्या लक्ष्य हासिल करना चाहते हैं और अपने प्रतिद्वंद्वी नीरज चोपड़ा के बारे में क्या कहना चाहते हैं, जेना ने कहा, मैंने अब तक इसके (90 मीटर) बारे में नहीं सोचा है। मेरा लक्ष्य अपने परिणामों में सुधार करना और अपनी कमजोरियों पर काबू पाना है। मैं नीरज से सुझाव लेता रहता हूँ, मैं उन्हें अपने प्रतियोगियों के रूप में नहीं देखता। जब भी मुझे कोई समस्या आती है तो मैं उनकी सलाह लेता हूँ क्योंकि वह उन सबसे अच्छे इंसानों में से एक हैं जिनसे मैं कभी मिला हूँ। जब सही सुझाव देने की



बात आती है तो वह पीछे नहीं हटते। हांगजो एशियाई खेलों के दौरान, चोपड़ा के लिए थोड़ा डर था क्योंकि अधिकारियों ने उनके पहले अच्छे शो पर विचार नहीं किया था। बाद में, जेना ने 87.54 मीटर का अपना व्यक्तिगत सर्वश्रेष्ठ प्रदर्शन करते हुए चोपड़ा को अपना सब कुछ देने के लिए प्रेरित किया। ओलंपिक चैंपियन अंततः अपने स्वर्ण पदक की रक्षा के लिए 88.88 मीटर के विशाल शो के साथ आए।

## अफगानिस्तान ने तीसरे एकदिवसीय में आयरलैंड को हराकर सीरीज जीती

शारजाह।

अफगानिस्तान ने यहां हुए तीसरे एकदिवसीय क्रिकेट मुकाबले में आयरलैंड को 117 रनों से हरा दिया। इसी के साथ ही अफगानिस्तान टीम ने सीरीज भी 2-0 से जीत ली है। इस सीरीज का एक मैच बारिश के कारण नहीं हो पाया था। इस मैच में अफगान टीम की जीत में मोहम्मद नबी की अहम भूमिका रही। नबी ने कुल पांच विकेट लिए। इस मैच में टॉप जीतकर पहले बल्लेबाजी करते हुए आयरलैंड टीम ने अफगान टीम को पहले बल्लेबाजी के लिए बुलाया। अफगानिस्तान की ओर से रहमानुल्लाह गुरबाज और इबाहिम जादरान ने अच्छी शुरुआत की गुरबाज ने 51 रन जबकि जादरान ने 22 रन बनाये।



सलामी बल्लेबाजों के आउट होने के बाद शाहिदी ने 69 रन बनाकर पारी को संभाला। शाहिदी के बाद नबी ने 48 रन बनाये। इस प्रकार अफगान टीम ने नौ विकेट पर कुल 236 रन बनाये। वहीं आयरलैंड की ओर से मार्क अडयर ने तीन विकेट जबकि बैरी मैक्कार्थी ने 2 विकेट लिए। वहीं इसका अलावा थियो वान वोर्कोम, एंड्री मैकब्राइन और हैरी टेक्टर ने एक-एक विकेट लिया। इसके बाद जीत के लिए मिले 237 रनों के लक्ष्य को हासिल करने में आयरिश टीम सफल नहीं रही। नबी के पांच विकेट और नाथ्याल खरोती के चार विकेट की सहजता से अफगानिस्तान ने आयरिश टीम को 35 ओवर में ही 119 रनों पर आउट कर दिया।

## एफआईएच विश्व रैंकिंग: भारतीय पुरुष हॉकी टीम चौथे, महिला टीम नौवें स्थान पर खिसकी

नई दिल्ली। एफआईएच विश्व रैंकिंग में भारतीय पुरुष हॉकी टीम एक स्थान के नुकसान के साथ ही चौथे जगह महिला टीम 9वें स्थान पर खिसक गयी है। जर्मनी की टीम ओलंपिक क्वालीफायर्स में बेहतर प्रदर्शन के आधार पर तीसरे स्थान पर पहुंच गई है। भारतीय पुरुष हॉकी टीम के 2761 रैंकिंग अंक हैं। उसने पिछले साल एशियाई खेलों में स्वर्ण पदक जीतने के साथ ही पहले ही पेरिस ओलंपिक के लिए अपनी जगह बना ली है। इस कारण उसे ओलंपिक क्वालीफायर्स में भाग नहीं लेना पड़ा। वहीं जर्मनी की टीम ओमान में खेले गए ओलंपिक क्वालीफायर्स में सभी मैच जीतकर 2786 अंक हासिल करने में सफल रही है। इससे वह विश्व रैंकिंग में भारतीय टीम से आगे हो गयी है। वहीं नीदरलैंड 3060 अंक लेकर नंबर एक पर बनी हुई है। बेल्जियम 2848 अंक लेकर दूसरे जगह जर्मनी, भारत और ऑस्ट्रेलिया के 2757 अंक हैं। वहीं इंग्लैंड के 2720 अंक हैं और वह 5 वे स्थान पर है। अर्जेंटीना 2524 अंक और स्पेन 2296 अंक लेकर पहले की तरह ही 7वें और 8वें स्थान पर बने हुए हैं। फ्रांस के भी 2085 अंक हैं जबकि न्यूजीलैंड के 2025 अंक हैं। वहीं महिला वर्ग में भारतीय टीम 2215 अंक के साथ 9वें स्थान पर है। महिला वर्ग में नीदरलैंड 3422 लेकर नंबर एक पर है जबकि अर्जेंटीना 2827 अंक के साथ ही दूसरे नंबर पर है। जर्मनी 2732 अंक लेकर तीसरे नंबर पर है।

## बीसीसीआई उपाध्यक्ष ने गाजियाबाद में क्रिकेट स्टेडियम का शिलान्यास किया

गाजियाबाद।

भविष्य में गाजियाबाद में भी इंडियन प्रीमियर लीग (आईपीएल) मैच खेले जाएंगे। इसके लिए यहां एक अंतरराष्ट्रीय स्तर का स्टेडियम भी बनाया जाएगा। इस स्टेडियम का शिलान्यास भारतीय क्रिकेट बोर्ड (बीसीसीआई) उपाध्यक्ष राजीव शुक्ला ने किया है। उन्होंने उत्तर प्रदेश क्रिकेट एसोसिएशन (यूपीसीए) द्वारा विकसित की जाने वाली एक परियोजना की आधारशिला भी रखी। स्टेडियम के निर्माण में देरी का कारण क्षेत्र में हाई टेंशन बिजली के तारों और खंभों को बताया गया है। शुक्ला ने बिजली विभाग पर लापरवाही का आरोप लगाते हुए कहा कि ऐसी स्थिति में कोई स्टेडियम नहीं बनाया जा सकता। उन्होंने इस पर नाराजगी जतायी कि जमीन खरीदने और रजिस्ट्री कराने के बाद भी विभाग ने दो बिजली लाइनों लगा दी गई थीं। यह क्षेत्र उड़ान क्षेत्र में भी पड़ता है, इसलिए भारतीय वायुसेना से भी इस योजना की मंजूरी



देनी पड़ी। उन्होंने कहा कि मैं स्टेडियम के शिलान्यास पर यूपी के लोगों को बधाई देता हूँ। साथ ही कहा कि इसका निर्माण शीघ्र ही पूरा हो जाएगा। बीसीसीआई उपाध्यक्ष ने कहा कि 450 करोड़ रुपये की परियोजना लागत वाला ये स्टेडियम 32 एकड़ क्षेत्र में बनाया जा रहा है। इसमें एक समय में 55,000 लोग बैठ सकेंगे।

स्टेडियम का निर्माण अगले दो साल यानी 2026 तक पूरा होने की संभावना है। जरूरत और आधुनिकता को देखते हुए पिछले 9 साल में प्रोजेक्ट के बजट में करीब 25 फीसदी की बढ़ोतरी की गई है। प्रारंभ में, परियोजना की लागत 350 करोड़ रुपये तय की गई थी, जिसे अब बढ़ाकर 450 करोड़ रुपये कर दिया गया है।

## वापसी को लेकर उत्साहित और घबराया हुआ हूं : ऋषभ

नई दिल्ली।

आईपीएल से वापसी करने जा रहे आक्रामक विकेटकीपर बल्लेबाज ऋषभ पंत ने कहा है कि उन्हें ऐसा लग रहा है जैसे वह पदार्पण करने जा रहे हों। वहीं इससे पहले भारतीय क्रिकेट बोर्ड (बीसीसीआई) ने इस बल्लेबाज को फिट करार देते हुए कहा कि वह आईपीएल खेल सकते हैं। साथ ही कहा कि उनकी टीम दिल्ली कैपिटल्स 23 मार्च को मोहाली में पंजाब किंग्स के खिलाफ अपने अभियान की शुरुआत करेगी। ऋषभ दिसंबर 2022 में एक कार

हादसे में गंभीर रूप से घायल हो गये थे। उसके बाद उन्हें सर्जरी से भी गुजरना पड़ा है। सवा साल बाद मैदान पर वापसी करने जा रहे इस क्रिकेटर ने कहा, मैं उत्साहित और घबराया हुआ हूँ। ऐसा लग रहा है कि जैसे मैं फिर से पदार्पण करने जा रहा हूँ। उन्हें चोट से उबरने के बाद राष्ट्रीय क्रिकेट अकादमी में पुनर्वास और पुनर्प्रति प्रक्रिया से भी गुजरना पड़ा है। इस क्रिकेटर ने कहा, मैं जो कुछ झेल चुका हूँ उसके बाद फिर से क्रिकेट खेलने में सक्षम होना आसान नहीं है। मैं अपने सभी शुभचिंतकों और प्रशंसकों के साथ ही बीसीसीआई

और एनसीए के कर्मचारियों का आभारी हूँ। उनके प्यार और समर्थन से ही मुझे वापसी में सहायता मिली है। दिल्ली कैपिटल्स प्री-सीजन कैंप में शामिल होने पर इस क्रिकेटर ने कहा, मैं दिल्ली के पिटल्स और आईपीएल में वापसी का बेसब्री से इंतजार कर रहा हूँ। ये एक ऐसा टूर्नामेंट है जिसका मैं बहुत आनंद लेता हूँ। हमारी टीम के मालिक और सहयोगी स्टाफ पर समर्थन के साथ मेरे साथ रहे हैं। हर कदम पर मार्गदर्शन और सहयोग मिला, जिसके लिए मैं उनका दिल से आभारी हूँ। मैं अपने डीसी परिवार



के साथ फिर से जुड़ने और प्रशंसकों के सामने फिर से खेलने का इंतजार नहीं कर सकता। इस क्रिकेटर को उम्मीद है कि वह बल्लेबाजों के साथ ही विकेटकीपिंग भी कर सकेंगे।




## जोकोविच बीएनपी परिवार ओपन में उलटफेर का शिकार हुए, लुका नार्डी ने हराया

महिला वर्ग में गॉफ, सबालेका जीती

इंडियन वेल्स। सर्वियाई टेनिस स्टार नोवाक जोकोविच यहां जारी बीएनपी परिवार ओपन टेनिस में उलटफेर का शिकार हुए हैं। युवा खिलाड़ी लुका नार्डी ने जोकोविच को तीसरे दौर में ही तीन सेट तक चले मुकाबले में 6-4, 3-6, 6-3 से हरा दिया। नार्डी ने एंस के साथ जीत हासिल की। नार्डी को मुख्य ड्रॉ में विश्व के 30वें नंबर के खिलाड़ी टॉमस मार्टिन एचवेरी की जगह शामिल किया गया था। उन्हें पहले दौर में बाई मिली थी। नार्डी अल ग्रेंडस्लेम या एटीपी मास्टर्स 1000 स्तर के टूर्नामेंट में जोकोविच को हराने वाले सबसे अधिक रैंकिंग वाले खिलाड़ी बन गये हैं। इससे पहले साल 2008 में विश्व के 122वें नंबर के खिलाड़ी केविन एंडरसन ने जोकोविच को हराया था। वहीं महिला एक्ल में कोको गॉफ ने क्रिसिया ब्रोनजेटी को सीधे सेट में 6-2, 7-6 से हराकर फी फाइनल में प्रवेश किया है। गॉफ ने इस प्रकार 11 में से 10 ब्रेक अंक बनाये हैं। वहीं एक अन्य मुकाबले में ऑस्ट्रेलियाई ओपन चैंपियन प्रिमा सबालेका ने ब्रिटेन की एमा राडुकानु को 6-3, 7-5 से हराकर अगले दौर में जगह बनायी। वहीं पुरुष वर्ग में सातवें वरीयता प्राप्त होल्जर रूने ने लोंगेर मुसेटी को 6-2, 7-6 से हराकर फी फाइनल में प्रवेश किया। उन्हें पहले दौर में बाई मिली थी और दूसरे दौर में चोट के कारण मिलोस राओनिक के हटने पर उन्हें तीसरे दौर में प्रवेश मिला।

## संक्षिप्त समाचार



## आईसीसी रैंकिंग : अश्विन एक बार फिर बने नंबर वन

दुबई। भारतीय टीम के अनुभवी स्पिनर आर अश्विन अंतरराष्ट्रीय क्रिकेट परिषद आईसीसी की ताजा गेंदबाजी रैंकिंग में एक बार फिर नंबर एक पर पहुंच गये हैं। अश्विन पहली बार दिसंबर 2015 में नंबर वन बने थे। अश्विन को इंग्लैंड के खिलाफ सीरीज में बेहतर प्रदर्शन का लाभ मिला है। अश्विन ने अंतिम टेस्ट में नौ विकेट लिए हैं। अश्विन ने इंग्लैंड के खिलाफ धर्मशाला में पहली पारी में चार जबकि दूसरी में पांच विकेट लिए थे। इस मैच के साथ ही सीरीज में जीत से भारतीय टीम भी आईसीसी विश्व टेस्ट चैंपियनशिप तालिका में शीर्ष पर पहुंच गयी है। अश्विन के शीर्ष पर पहुंचने के साथ ही भारतीय टीम के तेज गेंदबाज जसप्रीत बुमराह दूसरे नंबर पर फिसल गये हैं। वहीं स्पिनर कुलदीप यादव अंतिम मैच में सात विकेट लेने के साथ ही 15 स्थान के लाभ के साथ ही 16वें स्थान पर पहुंच गए हैं। बल्लेबाजी की बात करें तो भारतीय टीम के कप्तान रोहित शर्मा पायदान के लाभ के साथ ही छठे स्थान पर जबकि शुभमन गिल 11 स्थान के लाभ के साथ ही अपने करियर के सर्वश्रेष्ठ 20वें स्थान पर पहुंच गये हैं। दो दोहरे शतक लगाने वाले बल्लेबाज यशस्वी जायसवाल दो पायदान ऊपर आठवें स्थान पर पहुंच गए हैं। सलामी बल्लेबाज, जायसवाल ने नौ टेस्ट के बाद 740 रैटिंग अंक हासिल किये हैं। इससे पहले केवल दो बल्लेबाजों ऑस्ट्रेलियाई डॉन ब्रेडमैन 752 और माइक हसी 741 को इतने रैटिंग अंक मिले थे। वहीं इंग्लैंड के बल्लेबाज जैक क्रॉली और जानी बेयरस्टो बल्लेबाजी रैंकिंग में एक-एक पायदान ऊपर आये हैं। ऑफ स्पिनर शोएब बशीर 11 पायदान आगे बढ़कर 71वें स्थान पर पहुंच गए हैं। दूसरी ओर, ऑस्ट्रेलिया ने क्राइस्टचर्च में न्यूजीलैंड पर 2-0 से श्रृंखला जीतकर डब्ल्यूटीसी तालिका में दूसरा स्थान हासिल किया।

## कनेरिया ने सीएए लागू होने पर खुशी जतायी

लाहौर। पाकिस्तान के पूर्व क्रिकेटर दानिश कनेरिया ने भारत सरकार के सीएए कानून को लागू करने का समर्थन किया है। इसके तहत पाकिस्तान, अफगानिस्तान और बांग्लादेश से आए अल्पसंख्यकों को भारतीय नागरिकता मिलने में आसानी होगी। कनेरिया ने कहा कि वह भी इससे काफी खुश हैं। कनेरिया ने इसके लिए प्रधानमंत्री नरेन्द्र मोदी को धन्यवाद भी दिया है। भारत सरकार के इस कदम की तारीफ करते हुए इस पूर्व क्रिकेटर ने कहा, हर किसी को अभिव्यक्ति की आजादी का अधिकार है। इसके लिए प्रधानमंत्री मोदी को वह धन्यवाद देते हैं। कनेरिया ने कहा, यह अच्छी बात है, इससे सभी को लाभ होगा। मोदी और गुलाम्रिज अमित शाह ने बहुत अच्छे कदम उठाया। यह अल्पसंख्यकों और हिंदुओं के लिए बहुत अच्छे कदम है। साथ ही कहा कि एक हिंदू और सनातनी होने के नाते, अपने लोगों के लिए आवाज उठाना मेरा कर्तव्य है। साथ ही कहा कि मेरा भगवान हनुमान और भगवान राम के साथ गहरा संबंध है।

## ऋषभ आने वाले समय में देश को गौरव बढ़ाएगा : धवन

सकारात्मक रवैये और कड़ी मेहनत से ही वापसी संभव हुई

नई दिल्ली।

अनुभवी सलामी बल्लेबाज शिखर धवन ने कहा है कि आने वाले समय में आक्रामक विकेटकीपर बल्लेबाज ऋषभ पंत देश का नाम रोशन करेंगे। धवन ने कहा कि भीषण कार हादसे से उबरकर जिस प्रकार से ऋषभ ने फिटनेस हासिल की है। उससे उसके सकारात्मक रवैये का अंदाजा लगाया जा सकता है। इसी कारण अब वह आईपीएल से

मैदान पर वापसी कर रहा है। धवन ने कहा कि कार हादसे के बाद हुई सर्जरी के कारण उसे इतना दर्द था कि वह कुछ महीनों तक कुछ नहीं कर पाता था। इसके बाद भी उन मुश्किल दिनों में उसने काफी धैर्य बनाये रखा। इसके साथ ही सकारात्मकता और सहनशीलता दिखाई जिससे आज वह ठीक हो पाया है। उन्होंने कहा कि इससे निश्चित तौर पर उसे ताकत मिली और मुझे पूरा भरोसा है कि वह चलकर देश का नाम

और रोशन करेगा। साथ ही कहा कि मैं इस युवा की वापसी से बेहद खुश हूँ और उसे खेलते हुए देखना चाहता हूँ। भगवान की कृपा से वह इतनी बड़ी दुर्घटना से उबरने में सफल रहा। इसके साथ ही उसने कड़ी मेहनत की और सकारात्मक रवैया अपनाये रखा। इस युवा को आगामी इंडियन प्रीमियर लीग के लिए फिट घोषित कर दिया गया है, जिसमें वह दिल्ली कैपिटल्स की कप्तानी करेगा। चोटिल होने के कारण वह दिसंबर



2022 से ही मैदान से बाहर था। साथ ही कहा कि उसके यह आईपीएल बेहद खास रहेगा क्योंकि इसमें प्रदर्शन के आधार पर ही बीसीसीआई आगामी टी20 विश्व कप के लिए उसे टीम में

## टी20 विश्वकप के लिए विराट की जगह किसी युवा को मिल सकता है अवसर

मुम्बई। अनुभवी बल्लेबाज विराट कोहली जून में वेस्टइंडीज और अमेरिका में होने वाले विश्वकप में शायद ही खेल पायेंगे। एक रिपोर्ट के अनुसार बीसीसीआई विश्वकप के लिए टीम सदस्यों की जो पहली सूची भेजने जा रही है उसमें विराट का नाम नहीं है। प्रत्येक विश्व कप से पहले सभी प्रत्येक क्रिकेट बोर्डों को टीम सदस्यों की एक सूची आईसीसी को देनी होती है जिसमें काफी कम बदलाव होता है। ऐसे में अगर विराट का नाम इस लिस्ट में नहीं हुआ तो उनके लिए अंतिम सूची में जगह बनाना कठिन हो जाएगा। टी20 विश्व कप 2 से 29 जून तक वेस्टइंडीज और अमेरिका की संयुक्त मेजबानी में खेला जाएगा। इसमें विराट की जगह किसी युवा खिलाड़ी को अवसर मिल सकता है। टी20 क्रिकेट विश्व कप में भारतीय टीम की कप्तानी रोहित शर्मा करेंगे। रिपोर्ट के अनुसार चयनकर्ताओं का मानना है कि कोहली टी20 में अपना सर्वश्रेष्ठ प्रदर्शन नहीं कर पाए हैं, ऐसे में उन्हें शामिल किया जाना ठीक नहीं रहेगा हालांकि अगर कोहली आईपीएल में बेहतर प्रदर्शन करते हैं तो उनके नाम पर विचार हो सकता है। वह वैसे ही पिछले कुछ समय से खेल से दूर हैं। विराट निजी कारणों से इंग्लैंड के खिलाफ 5 टेस्ट मैचों की सीरीज से भी बाहर रहे हैं। ऐसे में उनकी वापसी आईपीएल में उनके प्रदर्शन के आधार पर ही रहेगी। मुख्य चयनकर्ता अजीत अगरकर ने भी विराट से बात की है। माना जा रहा है कि विराट की जगह पर बोर्ड किसी युवा खिलाड़ी को अवसर देना चाहता है।





# प्रधान मंत्री ने वंचित वर्गों को ऋण देने के लिए सामाजिक उत्थान और रोजगार उन्मुख जनकल्याण (पीएम सूरज) वेब पोर्टल लॉन्च किया



सूरत।


पीएम सूरज-सामाजिक उत्थान रोजगार आधारित जनकल्याण के तहत वीर नर्मद विश्वविद्यालय के कन्वेंशन हॉल में आयोजित कार्यक्रम में वन एवं पर्यावरण राज्य मंत्री श्री मुकेश भाई पटेल, आदिवासी विकास राज्य मंत्री श्री कुंवरजी भाई हलपति ने दी. एससी, ओबीसी, अन्य कल्याणकारी योजनाएं ई-लॉन्च की गईं। उन्होंने वंचितों को ऋण देने के लिए सामाजिक उत्थान और रोजगार उन्मुख जनकल्याण (पीएम सूरज) वेब पोर्टल भी लॉन्च किया। देश भर के 500 जिलों से तीन लाख से अधिक लाभार्थी इस कार्यक्रम में शामिल हुए। प्रधानमंत्री ने वचुअल मीडिया के माध्यम से लाभार्थियों से बातचीत की।

इस अवसर पर वन मंत्री मुकेशभाई पटेल ने कहा कि प्रधानमंत्री के नेतृत्व में देश के 80 करोड़ नागरिकों को गरीब कल्याण अन्न योजना के तहत मुफ्त अनाज वितरित किया जाएगा, यह योजना जरूरतमंद लोगों के लिए वरदान बन गई है देश की। उपस्थित सभी लोगों से सूरज पोर्टल सहित विभिन्न विभागों की योजनाओं का अधिक

से अधिक लाभ उठाने का अनुरोध किया गया।

मंत्री ने आगे कहा कि प्रधानमंत्री के दूरदर्शी नेतृत्व में 25 करोड़ लोगों को गरीबी से बाहर निकालने का बड़ा काम किया गया है. आयुष्मान भारत योजना दुनिया की सबसे बड़ी स्वास्थ्य योजना है, जिसने विभिन्न शारीरिक समस्याओं से पीड़ित गरीब लोगों को मदद की है, इतना ही नहीं, गुजरात सरकार ने आयुष्मान कार्ड में स्वास्थ्य सहायता को 5 लाख रुपये से बढ़ाकर 10 लाख रुपये कर दिया है। प्रारम्भ में नगर प्रान्त पदाधिकारी श्री विक्रम भण्डारी ने स्वागत भाषण देते हुए कहा कि इस कार्यक्रम का उद्देश्य सामाजिक एवं आर्थिक रूप से पिछड़े वर्गों को मुख्य धारा में लाना एवं विभिन्न सरकारी योजनाओं के माध्यम से लाभान्वित करना है। मंत्रियों एवं गणमान्य व्यक्तियों एवं लाभार्थियों ने प्रधानमंत्री के संबोधन एवं पूरे कार्यक्रम का सीधा प्रसारण देखा। इस अवसर पर विधायक श्री प्रवीणभाई घोषारी, महापौर श्री दक्षेश मवानी, जिला कलक्टर डॉ. -सौरभ पारधो, दिन. महापौर डॉ.नरेंद्र पाटिल, स्थायी सभापति राजन पटेल, सत्तारूढ़ दल नेता शशिबेन त्रिपाठी, नर्मद वि. कुलपति डॉ. किशोर सिंह चावड़ा, सिटी एसोसिएशन अध्यक्ष श्री निरंजन जांजुमरा, उप निदेशक (विकास जाति) श्री आर.डी. बलदानिया, उपनिदेशक (अनुसूचित जाति कल्याण) मितलबेन पटेल, सूरत मनापा के पदाधिकारी केयूर चपटवाला, धर्मशभाई वानियावाला और सोमनाथ मराठे और संबंधित विभागों के अधिकारी, लाभार्थी बड़ी संख्या में उपस्थित थे।

## द रेडियंट इंटरनेशनल स्कूल के द्वारा 3 दिवसीय उपभोक्ता जागरूकता कार्यक्रम का आयोजन



सूरत।

इस्तेमाल किए गए केमिकल, दिन-ब-दिन बाजार का राजा अपनी इच्छा शक्ति के अनुसार चीजें खरीदता और उपभोग करता है। लेकिन उन्हें यह नहीं पता कि यह उपभोक्ता उत्पाद कितना मिलावटी है। साथ ही उन्हें यह भी नहीं पता कि यह उनकी सेहत के लिए कितना हानिकारक है। इसके अलावा

कार्यक्रम का आयोजन किया गया है। जिसमें कक्षा 3 से कक्षा 8 तक के विद्यार्थियों द्वारा उपभोक्ता जागरूकता पर 25 से अधिक विभिन्न और विद्यार्थी मित्रों द्वारा तैयार की गई 25 से अधिक मिलावटी वस्तुओं की जानकारी एवं मॉडलों का प्रत्यक्ष अवलोकन किया तथा बच्चों को ग्राहक जागरूकता नियमों के संबंध में शुभकामनाएं भी दीं।

इस पूरे कार्यक्रम में 3500 से अधिक अभिभावकों से रूबरू होकर उपभोक्ताओं के अधिकारों के बारे में जानकारी ली गई। और एक जागरूकता कार्यक्रम जो समाज में बहुत उपयोगी है, के लिए ट्रस्टी बोर्ड, स्कूल के प्रिंसिपल और शिक्षण स्टाफ ने इस कार्य को संदिग्ध माना।

## AM/NS India ने सुरक्षा माह मनाने के लिए कार्यक्रमों का आयोजन किया

हजौरा - सूरत। दुनिया के दो प्रमुख स्टील उत्पादक, आर्सेलमिस्तल और निप्पोन स्टील के संयुक्त उद्यम आर्सेलमिस्तल निप्पोन स्टील इंडिया (AM/NS India), सुरक्षा माह मनाने के लिए विभिन्न कार्यक्रमों का एक श्रृंखला आयोजित कर रहा है, जो सुरक्षित कार्यस्थल को प्रोत्साहन देने की समूह की प्रतिबद्धता दर्शाता है।

यह सुरक्षा माह, मार्च 4, 2024 के दिन सुरक्षा ध्वज फहराने के समारोह के साथ शुरू हुआ, जो सुरक्षा जागरूकता पहल और राष्ट्रीय सुरक्षा दिवस के रूप में मनाया जाता है। सुरक्षा माह का विषय "ESG श्रेष्ठता के लिए सुरक्षा नेतृत्व पर ध्यान केंद्रित करना" है, जो इस बात पर जोर देता है कि सुरक्षा नेतृत्व सिर्फ एक फिजिकल नहीं है, बल्कि पर्यावरण, सामाजिक और शासन (ESG) उत्कृष्टता के लिए उत्प्रेरक है। AM/NS India के वरिष्ठ अग्रणी अपने अपने विचार प्रस्तुत किए तथा आगामी वर्ष के लिए श्रवण पर अपनी उम्मीदें तय की।

विम वान गर्वन, चीफ ऑपरेटिंग ऑफिसर, आर्सेलमिस्तल निप्पोन स्टील इंडिया (AM/NS India), ने कहा कि, "AM/NS India में हम, अपने संचालन में सुरक्षा को सर्वोच्च प्राथमिकता देते हैं और अपने कर्मचारियों को सुरक्षा सुनिश्चित करने के लिए हमने सबसे कड़ी प्रणालियाँ और प्रथाएँ लागू की हैं। हालाँकि, सुरक्षा केवल सिस्टम या उपकरण का नहीं, बल्कि आदतों का परिणाम है। कामकाज की जगह पर सलाहमती एवं सुरक्षा की संस्कृति पूरी तरह से संकलित होनी चाहिए। सुरक्षा माह के दौरान आयोजित किए जा रहे विभिन्न कार्यक्रमों के पीछे यही हमारा मुख्य उद्देश्य है।"

AM/NS India ने मुख्य सुरक्षा सदेशों का सरल और प्रभावी भाषा में संचारित करने और एक सुरक्षित कार्य वातावरण बनाने में सक्रिय भागीदारी को प्रोत्साहित करने के लिए सुरक्षा पोस्टर और स्लोगन जैसे कार्यक्रम भी आयोजित किए हैं। महोने भर चलने वाले इस समारोह के अन्य मुख्य आकर्षणों में कौन बनेगा सुरक्षापति कार्यक्रम विशेष है, जिसमें सुरक्षा और संबंधित पहलुओं पर क्विज और अनुकरणीय सुरक्षा अनुपालन के लिए सुरक्षा प्रश्नोत्तरी। इनका उद्देश्य सुरक्षा पहलों में अधिकतम संख्या में कर्मचारियों को शामिल करना है।



## मैरिंगो सीआईएमएस हॉस्पिटल ने पेनकिलर्स की वजह से होने वाले किडनी फेल्योर के बारे में जागरूकता फैलाकर विश्व किडनी दिवस मनाया



अहमदाबाद। अहमदाबाद के मैरिंगो सीआईएमएस हॉस्पिटल में, हम इस बात को समझते हैं कि दर्द सामान्य तौर पर प्रचलित एक लक्षण है जिससे लोग बड़ी संख्या में पीड़ित हैं, और यह उनके रोजमर्रा के काम-काज पर काफी बुरा असर डालता है। फिर से लेकर पाँच तक, शरीर के किसी भी हिस्से में दर्द की शिकायत हो सकती है। ऐसे मामलों में, लोग अक्सर अपनी पीड़ा को कम करने के लिए डॉक्टरों से सलाह के बिना दर्द निवारक दवाओं या घर पर मौजूद दवाओं का सहारा लेते हैं, लेकिन वे इसकी वजह से किडनी को होने वाले नुकसान जैसे

संभावित खतरों से बेखबर होते हैं। पेनकिलर्स, यानी दर्द निवारक दवाओं के इस्तेमाल से किडनी संबंधी कई तरह की बीमारियाँ हो सकती हैं, जिनमें हल्की सूजन से लेकर किडनी फेल्योर जैसे गंभीर परिणाम शामिल हैं। आजकल बाजार में दर्द से राहत दिलाने वाली कई तरह की दवाएँ उपलब्ध हैं, जिन्हें मोटे तौर पर दो श्रेणियों: यानी NSAIDs और नॉन-NSAIDs में बाँटा जाता है। पहली श्रेणी में डिक्लोफेनेक, निमैसुलाइड, आईबुप्रोफेन जैसी दवाएँ शामिल हैं, जिनमें NSAIDs मौजूद होता है। डॉक्टर की सलाह के बिना इन दवाओं के सेवन से आंती और किडनी की बीमारियाँ हो सकती हैं। दूसरी श्रेणी में ट्रायडोल, पैरासिटमोल जैसी दवाएँ शामिल हैं, जो आंती और किडनी के लिए सुरक्षित होती हैं।

डॉ. सिद्धार्थ मवानी, डायरेक्टर- नेफ्रोलॉजी एंड किडनी ट्रांसप्लांट, मैरिंगो सीआईएमएस हॉस्पिटल, कहते हैं, "NSAID दवाएँ मुख्य रूप से तीन प्रकार से किडनी पर असर कर

सकती हैं: अस्थायी या एक्यूट रिनल फेल्योर, इन्टर्सिटियल नेफ्रैटिस, और/या स्थायी या क्रोनिक किडनी फेल्योर, जिसे एक्यूट नेफ्रैटिस भी कहा जाता है। एक्यूट किडनी फेल्योर का मतलब अचानक किडनी खराब होना है। कई मरीज को तो सिर्फ एक या दो NSAID दवाएँ लेने से ही किडनी फेल्योर हो सकता है। हालाँकि सामान्य तौर पर ऐसा नहीं होता है, लेकिन ऐसा होना पूरी तरह असामान्य भी नहीं है। एक्यूट किडनी फेल्योर के मामले में डायलिसिस, ब्लड-प्रेसर और दिल की बीमारियों से पीड़ित ऐसे मरीज, जिनके ब्लड-प्रेसर में बहुत ज्यादा उतार-चढ़ाव होता है, उनको दर्द-उत्प्रेरक की समस्या होती है, और उनके सोटी-स्केन में दर्द, इत्यादि का उपयोग किया जाता है। ऐसे मामलों में ड्रग्स श्रेणी के पेनकिलर्स का सेवन करना कभी-कभी एक्यूट किडनी फेल्योर का कारण बन सकता है। इसलिए, इस तरह की बीमारियों या समस्या से पीड़ित लोगों को डॉक्टर की सलाह के अनुसार ही पेनकिलर्स का सेवन करना चाहिए। ये दवाएँ

दोधारी तलवार की तरह हैं, जो हमें फायदा पहुंचा सकती हैं या फिर खतरनाक भी हो सकती हैं। किसी भी तरह के एक्यूट रिनल फेल्योर के मामले में निम्नलिखित लक्षण दिखाई देते हैं: भूख न लगना, उबकाई और उल्टी, और पैरों में सूजन। इसमें पेशाब कम आना या रुक जाना जैसे लक्षण भी सामने आ सकते हैं। क्रिएटिनिन, यूरिया, पोटेसियम, यूरिन और सोनोग्राफी जैसे लैबोरेटरी टेस्ट के जरिए एक्यूट किडनी फेल्योर का पता लगाया जाता है। इसका सबसे पहला इलाज तो यही है कि पेनकिलर्स को तुरंत बंद कर दें और किसी फिजिशियन या नेफ्रोलॉजिस्ट से सलाह लें। कुछ मरीजों को डायलिसिस की भी जरूरत पड़ सकती है। वैसे तो अचानक किडनी खराब होने या एक्यूट किडनी फेल्योर के कई कारण हैं, लेकिन पेनकिलर्स के सेवन की वजह से होने वाला एक्यूट किडनी फेल्योर इसका मुख्य कारण है। इस तरह के 40 से 50 फीसदी मामले सिर्फ पेनकिलर्स की वजह से होते हैं।



सूरत। सरकार अनुसूचित जाति वर्ग के सर्वांगीण विकास के लिए अथक प्रयास कर रही है और कई योजनाएँ लागू की हैं ताकि उनके युवा आगे बढ़कर देश और समाज में अच्छा काम कर सकें और आत्मनिर्भर बन सकें। गुजरात अनुसूचित जाति विकास निगम द्वारा अनुसूचित जाति युवाओं को नया उद्योग स्थापित करने का व्यवसाय शुरू करने के लिए कम ब्याज दरों पर ऋण दिया जाता है, सूरत शहर

के रामपुरा क्षेत्र के रोहित पालिया के अनुसूचित जाति के युवा अनिलभाई को ऋण मिला एक लाख रु और जूते-चप्पल बेचने का व्यवसाय शुरू किया और आत्मनिर्भर बन गई। अनिलभाई अंबालाल परमार ने एक वर्ष की अवधि में कम दर पर ऋण पर सरकारी सहायता के माध्यम से अपने छोटे व्यवसाय का विस्तार किया है, जिसके बारे में अनिलभाई अंबालाल परमार का कहना है कि वह वर्षों से अपने परिवार का समर्थन करने के लिए जूते-चप्पल बेचने का काम करते थे। एक दिन मैंने एक अखबार में अनुसूचित जाति के युवाओं को नए व्यवसाय और उद्योग स्थापित करने के लिए सरकार के अनुसूचित जाति विकास

निगम के माध्यम से कम ब्याज दरों पर ऋण उपलब्ध कराने के बारे में एक विज्ञापन पढ़ा। विज्ञापन पढ़ते समय मेरे चेहरे पर एक अनोखी चमक आ गई। मैंने सोचा कि यदि मुझे यह ऋण मिल जायेगा तो मैं अपना छोट्ट सा जूते-चप्पल का व्यवसाय शुरू कर बहुत आगे तक जा सकूँगा और अपने परिवार का उनकी इच्छानुसार भरण-पोषण कर सकूँगा। इस विचार को वास्तविकता में बदलने के लिए ऑनलाइन आवेदन करने वाले एक पारदर्शी ड्रा के माध्यम से मुझे लाभार्थी के रूप में चुना गया। निगम में जल्दी कागजी कार्रवाई के बाद जूते-चप्पल के कारोबार के लिए चार फीसदी की दर पर एक लाख रुपये का लोन आसानी से मिल गया। यह ऋण मेरे परिवार के लिए वरदान साबित हुआ है।

## जानाई भोसले शिवाजी महाराज की पत्नी रानी साई भोसले की भूमिका निभाती नजर आएंगी



सूरत।

आशा भोसले की पोती होने के अलावा, जानाई वास्तव में छत्रपति शिवाजी महाराज के शाही परिवार की वंशज हैं। सदीप सिंह ने कहा, "मैं जानाई भोसले को लॉन्च करूँ, जिन्हें पहले से ही एक गौरवान्वित महसूस कर रहा हूँ, जो छत्रपति शिवाजी महाराज की वंशज हैं और उनका वंश

प्रतिभाशाली नर्तकी और एक कुशल कलाकार हैं। वे रानी साई बाई के किरदार के साथ पूरा न्याय करेंगी।" सदीप सिंह ने कहा, "शिवाजी महाराज की पत्नी के रूप में, रानी साई बाई ने एक राजा और एक इंसान के रूप में उनके विकास में बहुत बड़ा योगदान दिया था।" द प्राइड ऑफ भारत-छत्रपति शिवाजी महाराज को बड़े पैमाने पर बनाया जा रहा है और यह छत्रपति शिवाजी महाराज की जयंती के अवसर पर 19 फरवरी, 2026 को रिलीज होगी। यह फिल्म सदीप सिंह की नाटकीय निर्देशन की पहली फिल्म है और इसे इमर्सो स्टूडियो और लीजेंड स्टूडियो द्वारा प्रस्तुत किया गया है।

## सैमसंग ने 11 किलोग्राम एआई इकोबबल™ की पूरी तरह से ऑटोमेटिक फ्रंट लोड वाशिंग मशीन की नई रेंज को लॉन्च किया

गुरुग्राम। भारत के सबसे बड़े उपभोक्ता इलेक्ट्रॉनिक्स ब्रांड सैमसंग ने आज पूरी तरह से ऑटोमेटिक फ्रंट लोड वाशिंग मशीन एआई इकोबबल™ की नई रेंज को लॉन्च कर दिया है। वाशिंग मशीनों की यह नई रेंज 11 किलोग्राम सेगमेंट में पहली है जो एआई वॉश, क्यू-ड्रवइटीएम और ऑटो डिस्पेंस जैसी एडवांस्ड फीचर्स से युक्त है। इसके उपयोग से उपभोक्ताओं को कपड़े धोने में 50% समय की बचत होगी, फैब्रिक की देखभाल पहले की तुलना में 45.5% बेहतर होगी और 70% तक ऊर्जा की बचत होगी। एआई इकोबबल™ सैमसंग की क्यू-बबल™ और ऑटो डिस्पेंसिंग फीचर्स का समागम है, जो धुलाई को अधिक सफा और कम समय लेने वाला बनाता है। Q-बबल™ तकनीक तेजी से डिट्रेंट प्रवेश के लिए अधिक

प्रचुर और शक्तिशाली बुलबुले बनाने के लिए अतिरिक्त पानी के शॉट्स के साथ गतिशील ड्रम रोटेशन को जोड़ती है, वहीं क्लिक ड्रवइटीएम के समय को 50% तक कम कर देता है। ये विशेषताएँ एआई इकोबबल™ के प्रदर्शन को बेहतर और टिकाऊ बनाती हैं क्योंकि यह जल और ऊर्जा संरक्षण में महत्वपूर्ण योगदान देता है। ऑटो डिस्पेंस और एआई वॉश के साथ नई रेंज अत्यधिक सहज और स्मार्ट है। एआई वॉश फीचर कपड़ों का वजन, पानी की मात्रा, कपड़ों की नमी, मैल की मात्रा और डिट्रेंट की मात्रा को खुद तय करता है। इससे यह कपड़े जल्दी और अच्छी तरह से धोता है। यह पानी और डिट्रेंट बचाता है। यह कपड़ों को नुकसान से बचाता है। सैमसंग इंडिया में डिजिटल एक्सपेरियंस बिजनेस के सीनियर डायरेक्टर पुष्प बैशाखिया ने कहा, "सैमसंग में, हम ऐसी तकनीक पेश

करने पर ध्यान केंद्रित करते हैं जो न केवल सहज हो बल्कि टिकाऊ भी हो। हमने विभिन्न उपभोक्ताओं की बढ़ती जरूरतों को ध्यान में रखते हुए नई रेंज डिजाइन की है। 11 किलोग्राम पूर्ण स्वचालित फ्रंट लोड वाशिंग मशीन सेगमेंट में हमारी पहली रेंज अत्यधिक ऊर्जा कुशल है। ऑटो डिस्पेंस, एआई वॉश और क्यू-ड्रवइटीएम जैसी सुविधाएँ धुलाई को आसान और आसान काम बनाने में योगदान देती हैं।" उन्होंने कहा, "हमें विश्वास है कि एआई इकोबबल™ वाशिंग मशीन की हमारी नई रेंज के माध्यम से, सैमसंग आज के उपभोक्ताओं की जीवनशैली को अपग्रेड करते हुए उन्हें बेहतर मूल्य प्रदान करेगा।" आधुनिक भारतीय उपभोक्ता कपड़े धोने के ऐसे समाधान तलाश रहे हैं, जिससे वाशिंग साइकल की संख्या कम हो, पानी की बचत हो और



विस्तर/परदे आदि जैसे भारी कपड़े धोने के लिए पर्याप्त जगह हो। वाशिंग मशीनों की नई लॉन्च की गई एआई इकोबबल™ रेंज उपभोक्ताओं को कपड़े धोने के लिए आवश्यक सुविधा और देखभाल मुहैया कराएगा। नई एआई इकोबबल™ वाशिंग मशीनों को आप अपने स्मार्टफोन पर सैमसंग स्मार्टथिंग्स एप से कहीं से भी, कभी भी कंट्रोल कर सकते हैं! यह पर्सनलाइज्ड फीचर्स जैसे हैंडवैब लॉगिंग और इनफॉर्मेटिव डिस्टेंस के साथ आती है जोकि उपभोक्ता को इस्तेमाल की आदतों के बारे में याद दिलाती है, साइकिल का सुझाव देती है और समय पर जानकारी डिस्लेट कर सकती है। सैमसंग स्मार्टथिंग्स एप अतिरिक्त वॉश प्रोग्राम्स की पेशकश करता है, जैसे कि यह धुलाई के अलग-अलग तरीके बताता है, कपड़े सुखाने का सबसे अच्छा तरीका चुनने में मदद करता है और किसी भी समस्या होने पर उसका समाधान बताता है।